



صحیح اسلامی عقیدہ

اور اس کے منافی امور

ترجمہ کتاب

العقیدۃ الصّحیحۃ ومایضادھا

تالیف

ساحتہ الشیخ عبدالعزیز بن عبداللہ بن باز

ترجمہ

شیخ عبدالخالق الندوی

www.KitaboSunnat.com

طبعت علی نفقة أحد المحسنين غفر الله له ولوالديه ولجميع المسلمين

The Cooperative Office For Call & Guidance at Al-Badiah - Communities Section

Under the Supervision of the Ministry of Islamic Affairs Endowment Guidance & Propagation

P.O. Box 24932 Riyadh 11456 - Tel. 4330888/4330470 - Fax. 4301122 - Saudi Arabia

بِسْمِ اللّٰهِ الرَّحْمٰنِ الرَّحِیْمِ
قُلْ أَطِيعُوا اللَّهَ
وَأَطِيعُوا الرَّسُولَ

مجلس التحقیق الاسلامی اربنہ
محدث لائبریری

کتاب و سنت کی روشنی میں لکھی جانے والی اردو اسلامی کتب کا سب سے بڑا مفت مرکز

معزز قارئین توجہ فرمائیں

- کتاب و سنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مجلس التحقیق الاسلامی کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرین سے خرید کر تبلیغ دین کی
کاوشوں میں بھرپور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے
درج ذیل ای میل ایڈریس پر رابطہ فرمائیں۔

✉ KitaboSunnat@gmail.com

🌐 www.KitaboSunnat.com



صحیح اسلامی عقیدہ

اور اس کے منافی امور

ترجمہ کتاب

العقیدۃ الصّحیحۃ وما یضادھا

تالیف

سماحۃ الشیخ عبدالعزیز بن عبداللہ بن باز

ترجمہ

شیخ عبدالخالق الندوی

طباعت و اشاعت

ادارتہ الطبع والترجمہ

ریاست عامرہ برائے علمی تحقیقات و اقدار و دعوت و ارشاد۔ ریاض مملکت سعودیہ

۱۴۱۲ھ

یہ کتاب مفت تقسیم کی جاتی ہے

www.KitaboSunnat.com

ابن مازہ عبدالعزیز بن عبداللہ

۲۱۴

العقیدۃ الصحیحۃ وما یصادھا تألیف عبدالعزیز بن عبداللہ بن مازہ
الریاض الرئاسۃ العامۃ لإدارات البحوث العلمیۃ والإفتاء والدعویۃ والإرشاد

ب ع ع

۱۴۱۲ھ

۷۰ ص

وقف لہ تعالیٰ

باللغۃ الأوردیۃ

۱ العقیدۃ الإسلامیۃ أ العنوان

بِسْمِ اللّٰهِ الرَّحْمٰنِ الرَّحِیْمِ
 الْحَمْدُ لِلّٰهِ وَحْدَهُ وَالصَّلٰوةُ وَالسَّلَامُ عَلٰی مَنْ لَا نَبِيَّ
 بَعْدَهُ وَعَلٰی الْاٰلِہٖ وَسَلَّمَ -

صحیح عقیدہ دین اسلام کی بنیاد ہے اور ملت اسلامیہ کی اساس اسی پر قائم ہے۔ اس لئے میں نے مناسب سمجھا کہ آج میری تقریر اسی موضوع پر ہو۔ یہ بات کتاب و سنت کے دلائل شرعیہ سے واضح اور ثابت شدہ ہے کہ انسان کے تمام اقوال و افعال اسی وقت صحیح اور بارگاہ الہی میں مقبول ہوں گے جب کہ اس کا عقیدہ صحیح اور درست ہو۔ اگر کسی شخص کا عقیدہ صحیح نہیں ہے تو اس کے سارے اقوال و اعمال بیکار ہیں اور عند اللہ ان کا کوئی اعتبار نہیں۔ جیسا کہ اللہ تعالیٰ نے ارشاد فرمایا :-

وَمَنْ يَكْفُرْ بِالْاِيْمَانِ فَقَدْ حَبِطَ
 عَمَلُهٗ وَهُوَ فِي الْاٰخِرَةِ مِنَ الْخٰسِرِيْنَ
 اور جو کسی نے ایمان کی روش پر چلنے سے
 انکار کیا تو اس کا سارا کارنامہ زندگی ضائع
 ہرہوایگا اور وہ آخرت میں دیوالیہ ہوگا۔
 (المائدہ آیت ۵)

وَلَقَدْ أُوحِيَ إِلَيْكَ وَإِلَى الَّذِينَ مِنْ
 قَبْلِكَ لَئِنْ أَشْرَكْتَ لَيَحْبَطَنَّ عَمَلُكَ
 وَلَتَكُونَنَّ مِنَ الْخَاسِرِينَ
 تمھاری طرف اور تم سے پہلے گزے ہوئے
 تمام انبیاء کی طرف یہ وحی بھیجی جا چکی ہے
 کہ اگر تم نے شرک کیا تو تمھارا عمل ضائع
 ہو جائے گا اور تم خسارے میں رہو گے۔
 (الشّٰر ۶۵)

اس مفہوم کی آیتیں بہت زیادہ ہیں۔ اللہ تعالیٰ کی کتاب مبین،
 اور اس کے رسول امین صلی اللہ علیہ وسلم کی سنت نے جو صحیح عقیدہ پیش کیا ہے
 اجمالی طور پر وہ یہ ہے۔ اللہ تعالیٰ پر ایمان۔ اس کے فرشتوں، اسکی کتابوں،
 اس کے رسولوں اور روزِ آخرت پر اور اس بات پر ایمان کہ اچھی بری تقدیر
 اللہ تعالیٰ کی طرف سے ہے۔ یہ چھ چیزیں صحیح عقیدہ کی بنیاد ہیں جنھیں لے کر
 اللہ کی کتاب نازل ہوئی ہے اور انہی کے ساتھ اللہ تعالیٰ نے اپنے رسول حضرت
 محمد صلی اللہ علیہ وسلم کو مبعوث فرمایا ہے۔

نیز وہ تمام غیبی امور جن کے متعلق اللہ اور اس کے رسول نے خبر دی ہے
 اور جن پر ایمان لانا ضروری ہے سب کے سب انہی سے متفرع ہوتے ہیں۔ ان
 چھ بنیادوں کے دلائل کتاب و سنت میں بہت زیادہ ہیں۔ ان میں سے
 بعض یہ ہیں :-

ارشاد باری تعالیٰ ہے :-

لَيْسَ الْبِرَّ أَنْ تُوَلُّوا وُجُوهَكُمْ
قِبَلَ الْمَشْرِقِ وَالْمَغْرِبِ وَلَكِنَّ
الْبِرَّ مَنْ آمَنَ بِاللَّهِ وَالْيَوْمِ الْآخِرِ
وَالْمَلَائِكَةِ وَالْكِتَابِ وَالنَّبِيِّينَ
الْخ

نیکی یہ نہیں ہے کہ تم نے اپنے چہرے مشرق
کی طرف کر لئے، یا مغرب کی طرف۔ بلکہ
نیکی یہ ہے کہ آدمی اللہ کو اور یوم آخر اور
ملائکہ کو اور اللہ کی نازل کی ہوئی کتاب
اور اس کے پیغمبروں کو دل سے مانے۔

(البقرۃ - ۱۷۷)

أَمَّنَ الرَّسُولُ بِمَا أُنزِلَ
إِلَيْهِ مِنْ رَبِّهِ وَالْمُؤْمِنُونَ
كُلٌّ آمَنَ بِاللَّهِ وَمَلَائِكَتِهِ
وَكُتُبِهِ وَرُسُلِهِ
لَا نُفَرِّقُ بَيْنَ أَحَدٍ
مِّنْهُمْ سَلِيمٌ

رسول اس ہدایت پر ایمان لایا ہے جو اس کے
رب کی طرف سے اس پر نازل ہوئی ہے
اور جو لوگ اس رسول کے ماننے والے ہیں
انہوں نے بھی اس ہدایت کو دل سے تسلیم
کر لیا ہے۔ یہ سب اللہ اور اس کے فرشتوں
اور اسکی کتابوں اور اس کے رسولوں کو
مانتے ہیں اور ان کا قول یہ ہے کہ ہم اللہ
کے رسولوں کو ایک دوسرے سے الگ

..... الخ

نہیں کرتے“ (البقرۃ - ۲۸۵)

يَا أَيُّهَا الَّذِينَ آمَنُوا آمِنُوا بِاللَّهِ وَرَسُولِهِ وَالْكِتَابِ الَّذِي نَزَّلَ عَلَى رَسُولِهِ وَالْكِتَابِ الَّذِي أَنْزَلَ مِنْ قَبْلُ وَمَنْ يَكْفُرْ بِاللَّهِ وَمَلَائِكَتِهِ وَكُتُبِهِ وَرُسُلِهِ وَالْيَوْمِ الْآخِرِ فَقَدْ ضَلَّ ضَلَالًا لَاحِقًا (النساء - ۱۳۶)

اے لوگو جو ایمان لائے ہو۔ ایمان لاؤ اللہ پر اور اس کے رسول پر اور اس کتاب پر جو اللہ نے اپنے رسول پر نازل کی ہے اور اس کتاب پر جو اس سے پہلے وہ نازل کر چکے ہیں جس نے اللہ اور اس کے ملائکہ اور اسکی کتابوں اور اس کے رسولوں اور روز آخرت سے کفر کیا وہ گمراہی میں بھٹک کر بہت دور نکل گیا۔

كَيْتَمُ نَهَيْتُمْ جَلْتُمْ كَرَّ آسَمَانٍ وَزَمِينٍ كِي تَعْلَمُ أَنَّ اللَّهَ يَعْلَمُ مَا فِي السَّمَاءِ وَالْأَرْضِ إِنَّ ذَلِكَ فِي كِتَابٍ إِنَّ ذَلِكَ عَلَى اللَّهِ يَسِيرٌ (الحج - ۷۰)

کیا تم نہیں جانتے کہ آسمان و زمین کی ہر چیز اللہ کے علم میں ہے، سب کچھ ایک کتاب میں درج ہے۔ اللہ کے لئے یہ کچھ بھی مشکل نہیں۔

ان اصولوں پر دلالت کرنے والی صحیح حدیثیں بھی کثرت سے وارد ہوئی ہیں۔ مثلاً وہ مشہور حدیث جس کو امام مسلم رحمۃ اللہ علیہ نے امیر المؤمنین حضرت عمر ابن الخطاب رضی اللہ تعالیٰ عنہ سے اپنی جامع صحیح میں روایت کی ہے کہ حضرت جبرئیل علیہ السلام نے رسول اللہ صلی اللہ علیہ وسلم سے ایمان

کے متعلق دریافت کیا۔ تو آپ نے فرمایا کہ ”ایمان یہ ہے کہ تم ایمان لاؤ اللہ پر، اس کے فرشتوں پر، اس کی کتابوں، اس کے رسولوں اور یومِ آخرت پر، اور اس بات پر کہ ابھی برسی تقدیر اللہ تعالیٰ کی طرف سے ہے“ اس حدیث کو شیخین (امام بخاری و مسلم) نے حضرت ابو ہریرہ رضی اللہ عنہ سے بھی روایت کیا ہے۔

ایک مسلمان پر اللہ تعالیٰ کے حق میں اور آخرت کے متعلق جن امور کا اعتقاد رکھنا واجب ہے اور اس کے علاوہ غیب سے متعلق دوسری جن چیزوں پر ایمان لانا ضروری ہے وہ سب انہی چھ بنیادوں سے متفرع ہوتی ہیں۔

اللہ تعالیٰ پر ایمان لانے کا مطلب یہ ہے ہم اس بات پر ایمان رکھیں کہ اللہ تعالیٰ کے سوا کوئی بھی معبود برحق اور عبادت کا مستحق نہیں ہے اس لئے کہ صرف اللہ تعالیٰ بندوں کا خالق، ان کا محسن، ان کو رزق عطا کرنے والا، ان کے ظاہر و باطن سے واقف اور اپنے فرمانبرداروں کو جزائے خیر اور نافرمانوں کو سزا دینے پر قادر ہے۔ اسی عبادت کی خاطر اللہ تعالیٰ نے جن اور انسان کو پیدا فرمایا ہے اور ان کو اسی کا حکم دیا ہے۔

چنانچہ ارشاد باری تعالیٰ ہے :-

میں نے جن اور انسانوں کو اس کے سوا کسی کام کے لئے پیدا نہیں کیا کہ وہ میری بندگی کریں۔ میں ان سے کوئی رزق نہیں چاہتا اور نہ میں یہ چاہتا ہوں کہ وہ مجھے کھلائیں۔ اللہ تو خود ہی رزاق ہے بڑی قوت والا اور زبردست ہے۔

اے لوگو! بندگی اختیار کرو اپنے اس رب کی جو تمہارا اور تم سے پہلے جو لوگ گزر چکے ہیں ان سب کا خالق ہے۔ تمہارے پنے کی توقع اسی صورت سے ہو سکتی ہے۔ وہی تو ہے جس نے تمہارے لئے زمین کا فرش بچھایا۔ آسمان کی چھت بنائی اور پر سے پانی برسایا اور اسکے ذریعہ سے ہر طرح کی پیداوار نکال کر تمہارے لئے رزق بہم پہنچایا۔ پس جب تم یہ جانتے ہو تو دوسروں کو اللہ کا مد مقابل نہ ٹھہراؤ۔

وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ ۝ مَا أُرِيدُ مِنْكُمْ مِنْ زُرْقٍ وَمَا أُرِيدُ أَنْ يَنْطَعَمُوا ۝ إِنَّ اللَّهَ هُوَ الرَّزَّاقُ ذُو الْقُوَّةِ الْمَتِينُ ۝
(الذاریات ۵۶، ۵۷، ۵۸)

يَا أَيُّهَا النَّاسُ اعْبُدُوا رَبَّكُمُ الَّذِي خَلَقَكُمْ وَالَّذِينَ مِنْ قَبْلِكُمْ لَعَلَّكُمْ تَتَّقُونَ ۝ الَّذِي جَعَلَ لَكُمُ الْأَرْضَ فِرَاشًا وَالسَّمَاءَ مَسَاجِدًا وَأَنْزَلَ مِنَ السَّمَاءِ مَاءً فَأَخْرَجَ بِهِ مِنَ الثَّمَرَاتِ رِزْقًا لَكُمْ ۝ فَلَا تَجْعَلُوا لِلَّهِ أُندَادًا وَأَنْتُمْ تَعْلَمُونَ ۝
(البقرة - ۲۱، ۲۲)

اسی حق کی تعلیم و تبلیغ اور اس کی منافی چیزوں سے ڈرانے کیلئے اللہ تعالیٰ نے اپنے رسول بھیجے اور کتابیں نازل فرمائیں۔
جیسا کہ اللہ تعالیٰ کا ارشاد ہے :-

وَلَقَدْ بَعَثْنَا فِي كُلِّ أُمَّةٍ رَسُولًا
أَنِ اعْبُدُوا اللَّهَ وَاجْتَنِبُوا
الطَّاغُوتَ ... الخ
(النحل - ۱۶)

ہم نے ہر امت میں ایک رسول بھیج دیا (اور اس کے ذریعہ سے سب کو خبردار کر دیا کہ) اللہ کی بندگی کرو۔ اور طاغوت کی بندگی سے بچو!۔

اور سورہ انبیاء میں فرمایا :-

وَمَا أَرْسَلْنَا مِنْ قَبْلِكَ مِنْ
رَسُولٍ إِلَّا أَنْزَلْنَا إِلَيْهِ آتًا
لَا إِلَهَ إِلَّا أَنَا فَاعْبُدُونِ
(الأنبياء - ۲۵)

ہم نے تم سے پہلے جو بھی رسول بھیجا ہے اس کو یہی وحی بھیجی ہے کہ میرے سوا کوئی خدا نہیں ہے پس تم لوگ میری ہی بندگی کرو۔

اور سورہ ہود میں فرمایا :-

كِتَابٌ أَحْكَمْتُ آيَاتُهُ ثُمَّ فَصَّلْتُ
مِنْ لَدُنِّ حَكِيمٍ خَيْرٍه أَلَّا

فرمان ہے جس کی آیتیں سخت اور مفصل ارشاد ہوئی ہیں ایک دانا اور باخبر ہستی کی

تَعْبُدُوا إِلَّا اللَّهَ إِنِّي لَكُمْ
مِّنْهُ نَذِيرٌ وَبَشِيرٌ
طرف سے کہ تم بندگی نہ کرو مگر صرف اللہ کی۔
میں اسکی طرف سے تم کو خبردار کرنے والا بھی
ہوں اور بشارت دینے والا بھی۔ (ہود - ۲۰۱)

اس عبادت کی حقیقت یہ ہے کہ تمام مراسم عبودیت جن کے ذریعہ سے
لوگ عبادت کرتے آئے ہیں۔ مثلاً دعا، خوف، امید، نماز، روزہ، قربانی،
نذر وغیرہ۔ اور عبادت کی دیگر قسموں کو کمال محبت و سرفراہی اور خوف و
امید کے جذبہ کے ساتھ اللہ کے لئے خاص کر دیا جائے۔ اور اللہ تعالیٰ کی عظمت
وجلال کے سامنے انتہائی خضوع و خشوع اختیار کیا جائے۔ قرآن مجید کا
بیشتر حصہ اسی بنیادی عقیدہ کے متعلق نازل ہوا ہے۔ مثال کے طور پر اللہ
تعالیٰ کا یہ فرمان مبارک :-

فَاعْبُدِ اللَّهَ مُخْلِصًا لَهُ الدِّينَ
إِلَّا لِلَّهِ الدِّينُ الْخَالِصُ
لہذا تم اللہ ہی کی بندگی کرو، دین کو اسی
کے لئے خالص کرتے ہوئے۔ خبردار!
دین خالص اللہ کا حق ہے۔ (الزمر - ۲۰۱)

اور اللہ تعالیٰ کا یہ ارشاد :-

وَقَضَىٰ رَبُّكَ أَلَّا تَعْبُدُوا إِلَّا اللَّهَ

تیرے رب نے فیصلہ کر دیا ہے کہ تم لوگ

إِيَّاهُ - رِبْعِي (سراٹیل - ۲۳) کسی کی عبادت زکوٰۃ کو صرف اس کی اور یہ آیت کریمہ :-

فَادْعُوا اللَّهَ مُخْلِصِينَ لَهُ الدِّينَ ۚ
ذَلِكُمْ كَرِهَ الْكُفْرُونَ ۝
خالص کر کے - خواہ تمہارا فعل کافروں کو کتنا ہی ناگوار ہو - (المؤمن ۱۳)

اور صحیحین میں حضرت معاذ رضی اللہ عنہ سے مروی ہے کہ ، نبی کریم صلی اللہ علیہ وسلم نے فرمایا کہ ” اللہ تعالیٰ کا بندوں پر یہ حق ہے کہ وہ صرف اسی کی عبادت کریں اور اس کے ساتھ کسی کو شریک نہ ٹھہرائیں۔“

نیز ایمان باللہ میں یہ داخل ہے کہ اللہ تعالیٰ نے اپنے بندوں پر جو کچھ واجب اور فرض قرار دیا ہے۔ یعنی اسلام کے پانچ ظاہری ارکان۔ ان پر بھی ایمان لایا جائے۔ وہ یہ ہیں : کلمۂ شہادت یعنی اس بات کا اقرار کہ اللہ کے سوا کوئی معبود نہیں، اور محمد صلی اللہ علیہ وسلم اللہ کے رسول ہیں۔ اور نماز قائم کرنا، زکوٰۃ ادا کرنا، رمضان کے روزے رکھنا اور صاحب استطاعت کے لئے بیت اللہ کا حج کرنا۔ ان کے علاوہ دوسرے فرائض جو شریعت مطہرہ میں ثابت ہیں سب پر ایمان لانا ضروری ہے۔ ان سارے ارکان میں

سب سے اہم اور عظیم رکن اس بات کی گواہی دیتا ہے کہ اللہ کے کوئی معبود نہیں اور محمد صلی اللہ علیہ وسلم اللہ کے رسول ہیں۔

لَا إِلَهَ إِلَّا اللَّهُ کے اقرار کا لازمی تقاضا یہ ہے کہ عبادت کو صرف اللہ تعالیٰ کے لئے خاص کر دیا جائے اور اس کے علاوہ کسی اور کی عبادت نہ کی جائے یہی معنی ہیں لَا إِلَهَ إِلَّا اللَّهُ کے۔ اس لئے کہ لَا إِلَهَ إِلَّا اللَّهُ کا مطلب ہی یہ ہے کہ اللہ کے سوا کوئی معبود برحق نہیں۔ لہذا اللہ کے سوا جس کی بھی عبادت کی جائیگی خواہ وہ انسان ہو یا فرشتہ، جن ہو یا کچھ اور، بہر حال وہ معبود باطل ہے۔ اور معبود برحق بس اللہ تعالیٰ کی ذات پاک ہے۔

جیسا کہ اللہ تعالیٰ کا ارشاد پاک ہے :-

ذٰلِكَ بِاَنَّ اللّٰهَ هُوَ الْعَزِيزُ الْوَّاهِدُ
مَا يَدْعُونَ مِنْ دُونِهِ هُوَ الْبَاطِلُ
(الحج - ۶۲) پکارتے ہیں۔

اس سے پہلے یہ بات بیان کی جا چکی ہے کہ اللہ تعالیٰ نے جن اور انسانوں کو اسی عظیم مقصد کے لئے پیدا کیا ہے اور اسی کے لئے اپنے رسول بھیجے، اور کتابیں نازل کیں۔ لہذا اس بات پر خوب غور کر کے اس کو اچھی طرح سمجھ لو

ہا کہ تم پر واضح ہو جائے کہ اس اہم ترین بنیاد دین کے بارے میں کس طرح آج اکثر مسلمان انتہائی خطرناک حد تک جہالت کا شکار ہو چکے ہیں۔ یہاں تک کہ انھوں نے اللہ تعالیٰ کی عبادت میں دوسروں کو شریک ٹھہرایا اور اس کے مخصوص حقوق میں دوسروں کو شامل کر دیا

فانَّهٗ الْمُسْتَعَانَ !!

نیز اللہ تعالیٰ پر ایمان لانے میں یہ بھی شامل ہے کہ ہم اس بات پر ایمان رکھیں کہ اللہ تعالیٰ اس کائنات کا خالق اور مدبّر ہے اور اپنے علم و قدرت کی بنیاد پر جس طرح چاہتا ہے وہ خود سارے معاملات کا انتظام فرماتا ہے اور یہ کہ وہ دنیا و آخرت اور سارے جہان والوں کا مالک ہے۔ اس کے علاوہ کوئی خالق اور پروردگار نہیں ہے۔ اس نے اپنے بندوں کی اصلاح کیلئے اور ان کو دنیا و آخرت کی صلاح اور نجات و کامرانی کی راہ دکھانے کے لئے اپنے رسول بھیجے اور کتابیں نازل کیں۔ اور یہ کہ ان ساری باتوں میں اللہ کا کوئی شریک نہیں۔ اللہ تعالیٰ کا ارشاد ہے :-

اللَّهُ خَالِقُ كُلِّ شَيْءٍ وَهُوَ عَلَىٰ كُلِّ شَيْءٍ وَكَيْلٌ
 اللہ ہر چیز کا خالق اور وہی ہر چیز پر نگہبان ہے - (الزمر- ۶۲)

نیز اللہ تعالیٰ نے فرمایا :-

إِنَّ رَبَّكُمْ اللَّهُ الَّذِي خَلَقَ
 السَّمَوَاتِ وَالْأَرْضَ فِي سِتَّةِ
 أَيَّامٍ ثُمَّ اسْتَوَىٰ عَلَى الْعَرْشِ
 يُغْشِي اللَّيْلَ النَّهَارَ يَطْلُبُهُ
 حَثِيثًا وَالشَّمْسَ وَالْقَمَرَ
 وَالنُّجُومَ مُسَخَّرَاتٍ بِأَمْرِهِ
 أَلَا لَهُ الْخَلْقُ وَالْأَمْرُ
 تَبَارَكَ اللَّهُ رَبُّ
 الْعَالَمِينَ ۝

(الاعراف - ۵۴) پروردگار -

ایمان باللہ کے مفہوم میں یہ بھی شامل ہے کہ اللہ تعالیٰ کے تمام اسمائے حسنیٰ اور اعلیٰ صفات جن کا قرآن پاک میں ذکر آیا ہے، اور وہ رسول امین صلی اللہ علیہ وسلم سے ثابت ہیں ان سب پر ایمان لایا جائے بغیر ان میں تحریف یا تعطیل کرتے ہوئے یا ان کی کیفیت متعین کرتے ہوئے یا ان کو کسی اور

چیز سے مشابہ قرار دیتے ہوئے۔ ہم پر واجب ہے کہ ان صفات پر اسی طرح ایمان لے آویں جس طرح یہ وارد ہوئی ہیں۔ ان کی کیفیت کی تعین کی جستجو کے بغیر، بلکہ یہ صفات جن عظیم اور اعلیٰ معانی پر دلالت کرتی ہیں ان پر ایمان لایا جائے اس لئے کہ وہ اللہ کی صفات ہیں۔ ہم پر واجب ہے کہ ان صفات سے اللہ تعالیٰ کو متصف سمجھیں جس طرح وہ اس کی ذات پاک کے لئے موزوں اور اس کے شایان شان ہیں۔ اور اسکی مخلوقات کی کسی صفت سے مشابہ نہ ہوں۔ جیسا کہ اللہ تعالیٰ کا ارشاد ہے :-

لَيْسَ كَمِثْلِهِ شَيْءٌ وَهُوَ
السَّمِيعُ الْبَصِيرُ
نہیں۔ اور وہ سب کچھ سننے والا اور
دیکھنے والا ہے۔ (الشورے - ۱۱)

اور اللہ تعالیٰ نے فرمایا ہے :-

فَلَا تُضْرِبُوا لِلَّهِ الْأَمْثَالَ إِنَّ
اللَّهَ يَعْلَمُ وَأَنْتُمْ لَا تَعْلَمُونَ
پس اللہ کے لئے مثالیں نہ گڑھو
اللہ جانتا ہے، تم نہیں
جانتے۔ (النحل - ۷۴)

یہی اہل سنت و الجماعت کا عقیدہ ہے۔ رسول اللہ صلی اللہ علیہ وسلم

کے اصحاب کرام اور دین حق کی اتباع میں ان کے نقش قدم پر چلنے والے حضرات تابعین کا یہی عقیدہ رہا ہے۔ جیسا کہ امام ابو الحسن اشعری رحمۃ اللہ علیہ نے اپنی کتاب ”المقالات عن اصحاب الحدیث و اہل السنۃ“ میں بیان کیا ہے۔ اور ان کے علاوہ دوسرے اہل علم و ایمان حضرات نے بھی لکھا ہے۔ امام اوزاعی رحمۃ اللہ علیہ فرماتے ہیں کہ امام زہری رحمۃ اللہ علیہ اور مکحول رحمۃ اللہ علیہ سے اللہ تعالیٰ کی صفات کے متعلق وارد ہونے والی آیتوں کے بارے میں دریافت کیا گیا۔ تو انھوں نے کہا۔ ان آیات کو اسی طرح رہنے دو جس طرح وہ نازل ہوئی ہیں۔ ولید ابن مسلم کہتے ہیں کہ امام مالک رحمۃ اللہ علیہ اور امام اوزاعی رحمۃ اللہ علیہ لیث ابن سعد، سفیان ثوری رحمۃ اللہ علیہ سے اللہ تعالیٰ کی صفات سے متعلق وارد نصوص شرعیہ کے بارے میں دریافت کیا گیا۔ تو ان سب نے جواب دیا کہ ان کو بغیر کیفیت و کثرت جاننے کی جستجو کے جس طرح وارد ہوئی ہیں اسی طرح تسلیم کر لو۔ امام اوزاعی رحمۃ اللہ علیہ فرماتے ہیں کہ ”جب کہ ہمارے درمیان تابعین حضرات بڑی تعداد میں موجود تھے، ہم کہا کرتے تھے کہ اللہ تعالیٰ عرش پر ہے۔ نیز صفات الہی کے متعلق وارد احادیث پر بھی ہم ایمان رکھتے تھے اور جب امام مالک رحمۃ اللہ علیہ کے شیخ حضرت ربیعہ ابن ابو عبد الرحمن سے ”استوار“

کے متعلق پوچھا گیا تو انھوں نے جواب دیا کہ ” استوار زبان میں کوئی غیر معروف چیز نہیں۔ مگر اس کی کیفیت کی تعیین کرنا عقل کی دسترس میں نہیں ہے اور اللہ تعالیٰ کی طرف سے یہ ایک پیغام ہے رسول پر اس کو اچھی طرح پہنچا دیتا واجب اور ہمارے لئے اس کی تصدیق کرنا لازم ہے۔ اسی طرح جب امام مالکؒ سے اس کے متعلق دریافت کیا گیا۔ تو انھوں نے فرمایا ” استوار معلوم ہے مگر اس کی کیفیت مجہول ہے۔ اس پر ایمان لانا واجب ہے اور اس کے متعلق سوال کرنا بدعت ہے۔“ پھر آپ نے سائل کو مخاطب کرتے ہوئے فرمایا۔ میرا خیال ہے کہ تم شرپسند آدمی ہو۔ اور اس کو مجلس سے نکلو ادا۔ اسی طرح کی بات ام المومنین حضرت ام سلمہ رضی اللہ عنہا سے بھی مروی ہے۔

امام عبداللہ ابن مبارکؒ نے فرمایا۔ ” ہم اپنے رب کو اس حیثیت سے جانتے ہیں کہ وہ اپنی مخلوق سے جدا آسمانوں کے اوپر عرش پر ہے۔ اس سلسلہ میں ائمہ کرام کے بکثرت اقوال موجود ہیں جن کا یہاں پر احاطہ کرنا ممکن نہیں ہے۔ جو اس سلسلہ میں علماء کی زیادہ نقول اور روایات سے واقف ہونے کا خواہاں ہو، اس کو چاہئے کہ اس موضوع پر علماء سے حدیث کی

تصانیف کی طرف رجوع کریں۔ مثلاً ”کتاب السنۃ“ مصنفہ عبد اللہ ابن الامام احمد ابن حنبل ۳۔ اور امام جلیل محمد ابن خزیمہ کی کتاب ”التوحید“ اور امام ابو القاسم الالکائی الطبری کی تصنیف ”السنۃ“ نیز امام ابو بکر ابن ابو عاصم کی کتاب ”السنۃ“ اور امام ابن تیمیہ کا وہ جواب جو انھوں نے اہل حماة کے لئے تحریر کیا تھا۔ وہ نہایت وقع اور بے حد مفید جواب ہے۔ اس میں امام رحمۃ اللہ علیہ نے اہل السنۃ والجماعت کے عقیدہ کو بہت وضاحت کے ساتھ بیان کیا ہے اور ائمہ اہل السنۃ والجماعت کے اقوال بکثرت نقل کئے ہیں۔ اور بہت زیادہ شرعی اور عقلی دلائل کے ذریعہ اہل السنۃ والجماعت کے عقیدہ کی حقانیت کو ثابت کیا ہے اور مخالفین کے اقوال کا باطل ہونا واضح کیا ہے۔ اسی طرح ان کا ”تدمریہ“ نام کا رسالہ جس میں انھوں نے قدرے تفصیل سے اہل السنۃ والجماعت کے عقیدہ کو شرعی اور عقلی دلائل سے مدلل کیا ہے اور مخالفین کی تردید اس طرح کی ہے کہ کوئی بھی صاحب علم جو نیک ارادہ اور طلب حق کے جذبہ سے اس کتاب کو پڑھے گا اس کے سامنے حق واضح اور باطل پسیا اور سرنگوں ہو جائے گا۔ ہر وہ شخص جو اسماء و صفات کے بارے میں اہل السنۃ والجماعت

کے عقیدہ کی مخالفت کرے گا لازمی طور پر وہ نقلی اور عقلی دلائل کی بھی مخالفت کرے گا۔ اور اس کے ساتھ ساتھ جن باتوں کا وہ اثبات کریگا اور جن کی نفی کرے گا ان میں واضح تناقض کا شکار ہو گا یعنی اللہ کی ذات و صفات کے متعلق۔

رہے اہل السنۃ والجماعت تو انہوں نے جو کچھ اللہ تعالیٰ نے اپنی ذات کے لئے اپنی کتاب میں ثابت کیا ہے، یا جو کچھ اس کے لئے اس کے رسول محمد صلی اللہ علیہ وسلم کی سنت صحیحہ سے ثابت ہے سب کو تسلیم کیا ہے بغیر تشبیہ و تمثیل کے۔ اور اللہ کی ذات کو مخلوق کے مشابہ ہونے سے منزہ قرار دیا ہے۔ مگر اس طرح کہ اس کے نتیجہ میں ذات باری تعالیٰ کا معطل ہونا لازم نہ آئے۔ یہی وجہ ہے کہ اہل السنۃ والجماعت تناقض سے محفوظ رہے۔ اور وہ تمام ادرہ شریعہ کو بروئے کار لانے میں کامیاب ہوئے۔ اللہ تعالیٰ کی یہی سنت ہے ان لوگوں کے بارے میں جو انبیاء کے لئے ہوئے حق کو مضبوطی سے پکڑے رہتے ہیں اور اس راہ میں اپنی ساری کوششیں صرف کرتے ہیں اور اس کی طلب میں اللہ تعالیٰ کے لئے وہ مخلص ہو جاتے ہیں۔ اللہ تعالیٰ انہیں حق کی توفیق دیتا ہے

اور اس کے دلائل کو ان کے سامنے بالکل واضح کر دیتا ہے۔

جیسا کہ اللہ تعالیٰ کا ارشاد ہے :-

بَلْ نَقْذِفُ بِالْحَقِّ عَلَى الْبَاطِلِ
فَيَدْمَغُهُ فَإِذَا هُوَ زَاهِقٌ
رَالْأَنْبِيَاءَ - ۱۸

مگر ہم تو باطل پر حق کی چوٹ لگاتے
ہیں جو اس کا سر توڑ دیتی ہے اور وہ
دیکھتے ہی دیکھتے مٹ جاتا ہے۔

وَلَا يَأْتُونَكَ بِمَثَلٍ إِلَّا
جِئْنَاكَ بِالْحَقِّ وَأَحْسَنَ
تَفْسِيرًا - ۱

جب کبھی وہ تمہارے سامنے کوئی زالی
بات (یا عجیب سوال) لے کر آئے اس کا
ٹھیک جواب بروقت ہم نے تمہیں دیدیا

اور بہترین طریقہ سے بات کھول دی۔
(الفرقان - ۳۳)

حافظ ابن کثیر رحمۃ اللہ علیہ نے اپنی مشہور تفسیر میں آیت کریمہ :-

إِنَّ رَبَّكُمُ اللَّهُ الَّذِي خَلَقَ
السَّمَوَاتِ وَالْأَرْضَ فِي سِتَّةِ
أَيَّامٍ ثُمَّ اسْتَوَى عَلَى الْعَرْشِ
پیدا کیا۔ پھر اپنے عرش پر
جلوہ فرما ہوا۔
(الاعراف ، ۵۴)

کی تفسیر کرتے ہوئے اس مسئلہ پر بڑی اچھی بات لکھی ہے۔ اس کے

زبردست فائدے کے پیش نظر مناسب معلوم ہوتا ہے کہ اس کا تھوڑا سا حصہ نقل کروں۔ امام نے فرمایا:۔

” اس مسئلہ میں علماء کے بہت سے اقوال ہیں۔ اس جگہ ان کی تفصیل بیان نہیں کی جاسکتی۔ بہر حال ہم تو اس مسئلہ میں سلف صالح کی راہ پر چلیں گے۔ مثلاً امام مالکؒ، امام اوزاعیؒ، امام ثوریؒ، امام لیث ابن سعدؒ، امام شافعیؒ، امام احمدؒ، امام اسحاق ابن راہویہ رحمہم اللہ اور ان کے علاوہ دوسرے ائمہ اسلام جن کی امامت و جلالت پہلے کی طرح آج بھی مسلم ہے۔ ان کا مذہب یہ ہے کہ ان صفات کو اسی طرح تسلیم کر لیا جائے جس طرح کہ وہ وارد ہوئی ہیں بغیر کیفیت کی تعیین اور تشبیہ و تعطیل کے۔“

فرقہ مشبہین کے زمین میں جو شبہہ پیدا ہوتا ہے اللہ تعالیٰ کے حق میں اس کی نفی واضح ہے اس لئے کہ اللہ تعالیٰ کی مخلوق میں کوئی شے اس کے مشابہ نہیں ہے۔

لَيْسَ كَمِثْلِهِ شَيْءٌ کائنات کی کوئی چیز اس کے مشابہ نہیں

وَهُوَ السَّبِيحُ الْبَصِيرُ وہ سب کچھ سننے والا اور دیکھنے والا ہے۔
بلکہ حقیقت تو یہ ہے کہ جیسا کہ بعض ائمہ اسلام مثلاً امام بخاری کے
شیخ نعیم ابن حماد الخزازی نے فرمایا کہ ”جس نے اللہ تعالیٰ کو اس کی مخلوق
سے تشبیہ دی وہ کافر ہو گیا۔ اور جس نے ان صفات کا انکار کیا جن سے اللہ
تعالیٰ نے اپنے آپ کو متصف قرار دیا ہے وہ بھی کافر ہے۔“

جن صفات سے اللہ تعالیٰ نے اپنے آپ کو یا رسول اللہ صلی اللہ علیہ وسلم
نے اس کو متصف قرار دیا اس میں تشبیہ نہیں ہے۔ پس جس نے آیات صریحہ
اور احادیث صحیحہ میں جو کچھ اللہ تعالیٰ کے متعلق وارد ہوا ہے اس کو اللہ
جل شانہ کے شایان شان تسلیم کر لیا، اور تمام نقائص سے اللہ تعالیٰ کی
ذات پاک کو منزہ قرار دیا تو بے شبہ اس کو ہدایت کا راستہ مل گیا۔

رہا فرشتوں پر ایمان تو اس کی دو صورتیں ہیں۔ ایک تو ان پر اجمالی
ایمان، اور دوسرا تفصیلی۔ ایک مسلمان اجمالی طور پر اس بات پر ایمان رکھے
کہ اللہ تعالیٰ کے فرشتے ہیں جن کو اس نے اپنی طاعت و فرمانبرداری کے
لئے پیدا فرمایا ہے۔ اللہ تعالیٰ نے ان کا وصف بتایا ہے کہ وہ برگزیدہ بندے
ہیں اور کسی بات میں اللہ تعالیٰ کے حکم سے سرتابی نہیں کرتے۔ بلکہ ہمیشہ

اللہ کے تابع فرمان رہتے ہیں۔

يَعْلَمُ مَا بَيْنَ أَيْدِيهِمْ وَمَا خَلْفَهُمْ وَلَا يَشْفَعُونَ إِلَّا لِمَنْ ارْتَضَىٰ وَهُمْ مِنَ خَشْيَتِهِ مُشْفِقُونَ
 جو کچھ ان کے سامنے ہے اسے بھی وہ جانتا ہے اور جو کچھ ان سے اوجھل ہے اس سے بھی وہ باخبر ہے۔ وہ کسی کی سفارش نہیں کرتے۔ بجز اس کے جس کے حق میں سفارش سننے پر اللہ راضی ہو اور وہ اس

(الانبیاء)

کے خوف سے ڈرتے رہتے ہیں۔ (آیت ۲۸)

ان کے مختلف درجات ہیں۔ کچھ تو وہ ہیں جو عرش الہی کو اٹھائے ہوئے ہیں۔ اور کچھ وہ ہیں جو جنت و جہنم کی نگرانی پر مامور ہیں۔ اور کچھ بندوں کے اعمال کا ریکارڈ تیار کرنے میں مصروف ہیں۔

اور ان فرشتوں پر تفصیلی ایمان رکھیں گے جن کا اللہ نے یا اس کے رسول نے نام کے ساتھ ذکر کیا ہے۔ جیسے جبرئیل، میکائیل، مالک یعنی داروغہ جہنم، اسرافیل جو نفع و ضرر کے لئے مامور ہیں۔ ان کا احادیث صحیحہ میں ذکر آیا ہے۔ صحیح حدیث میں حضرت عائشہ رضی اللہ عنہا سے مروی ہے، کہ نبی کریم صلی اللہ علیہ وسلم نے فرمایا کہ فرشتے نور سے پیدا کئے گئے ہیں۔ جن

آگ کی لو سے۔ اور آدم جس چیز سے پیدا کیا گیا ہے اس کا تو تمھیں پتہ ہے۔ اس حدیث کو امام مسلم نے اپنی جامع صحیح میں روایت کیا ہے۔

اسی طرح ایمان بالکتاب کے بارے میں اجمالی طور پر یہ ایمان رکھنا ضروری ہے کہ حق کی تعلیم دینے اور اس کی دعوت و تبلیغ کے لئے اللہ تعالیٰ نے اپنے انبیاء و رسل پر کتابیں نازل کی ہیں۔ جیسا کہ اسکا ارشاد ہے:-

لَقَدْ أَرْسَلْنَا رُسُلَنَا بِالْبَيِّنَاتِ وَ
 أَنْزَلْنَا مَعَهُمُ الْكِتَابَ وَالْمِيزَانَ
 لِيَقُومَ النَّاسُ بِالْقِسْطِ -
 (الحديد ۲۵)

ہم نے اپنے رسولوں کو صاف صاف
 نشانیوں اور ہدایات کے ساتھ بھیجا
 اور ان کے ساتھ کتاب اور میزان اتاری
 تاکہ لوگ انصاف پر قائم ہوں۔

اور اللہ تعالیٰ نے مزید فرمایا:-

كَانَ النَّاسُ أُمَّةً وَاحِدَةً
 فَبَعَثَ اللَّهُ النَّبِيِّينَ
 مُبَشِّرِينَ وَ مُنذِرِينَ وَ
 أَنْزَلَ مَعَهُمُ الْكِتَابَ بِالْحَقِّ
 لِيَعْلَمَ بَيْنَ النَّاسِ

ابتدا میں سب لوگ ایک ہی طریقہ پر تھے
 (پھر یہ حالت باقی نہ رہی اور اختلافات
 رونما ہوئے) تب اللہ تعالیٰ نے نبی بھیجے
 جو راست روی پر بشارت دینے والے
 اور کج روی کے نتائج سے ڈرانے والے تھے۔

فِي سَمَا اخْتَلَفُوا فِيهِ
اور ان کے ساتھ کتاب برحق نازل کی تاکہ
حق کے بارے میں لوگوں کے درمیان جو
اختلافات رونما ہو گئے انکا فیصلہ کرے۔
(البقرۃ) آیت ۲۱۳

اور ان کتابوں پر ہم مفصل ایمان رکھتے ہیں جن کا اللہ تعالیٰ نے
نام کے ساتھ ذکر کیا ہے۔ مثلاً تورات، انجیل، زبور اور قرآن مجید۔ ان
میں قرآن سب سے افضل اور آخری کتاب ہے۔ وہ ان تمام سابق
کتابوں پر نگران اور ان کی تصدیق کرنے والا ہے۔ اس کا اتباع کرنا
تمام امت پر فرض ہے۔ قرآن پاک اور اس کے ساتھ ساتھ رسول اللہ
صلی اللہ علیہ وسلم سے ثابت شدہ احادیث صحیحہ کے مطابق فیصلہ کرنا واجب ہے
اس لئے کہ اللہ تعالیٰ نے حضرت محمد صلی اللہ علیہ وسلم کو تمام جن اور انسانوں
کی طرف اپنا رسول بنا کر بھیجا ہے اور آپ پر یہ قرآن پاک نازل کیا ہے
تاکہ وہ لوگوں کے درمیان فیصل اور حکمراں بنے۔ اللہ تعالیٰ نے قرآن مجید
کو دلوں کے لئے باعث شفا، ہر معاملہ کا عقدہ کشا، اور اہل ایمان کے
لئے سرتاپا ہدایت و رحمت بنا کر نازل کیا ہے۔

اللہ تعالیٰ کا ارشاد پاک ہے :-

اور اس طرح یہ کتاب ہم نے نازل کی ہے
ایک برکت والی کتاب پس تم اس کی
پیروی کرو اور تقویٰ کی روش اختیار کرو
بعید نہیں کہ تم پر رحم کیا جائے۔

وَهَذَا كِتَابٌ أَنْزَلْنَاهُ
مُبَارَكٌ فَاتَّبِعُوهُ وَاتَّقُوا
لَعَلَّكُمْ تُرْحَمُونَ ۝

(الانعام ۱۵۵)

اور فرمایا :-

ہم نے یہ کتاب تم پر نازل کی ہے جو ہر چیز
کی صاف صاف وضاحت کرنے والی
ہے اور ہدایت و رحمت اور بشارت ہے
ان لوگوں کیلئے جنہوں نے تسلیم خم کر دیا ہے

وَنَزَّلْنَا عَلَيْكَ الْكِتَابَ تِبْيَانًا
لِكُلِّ شَيْءٍ وَهُدًى وَرَحْمَةً
بُشْرَىٰ لِلْمُسْلِمِينَ ۝

(التحل ۱۹)

اور مزید فرمایا :-

اے محمد! کہو کہ اے انسانو! میں تم سب
کی طرف اس خدا کا پیغمبر ہوں جن زمین
و آسمانوں کی بادشاہی کا مالک ہے۔
اس کے سوا کوئی خدا نہیں ہے۔ وہی
زندگی بخشتا ہے اور وہی موت دیتا ہے

قُلْ يَا أَيُّهَا النَّاسُ إِنِّي رَسُولُ
اللَّهِ إِلَيْكُمْ جَمِيعًا الَّذِي
لَهُ مُلْكُ السَّمَوَاتِ وَالْأَرْضِ
لَا إِلَهَ إِلَّا هُوَ يُحْيِي

وَيُمِيتُ

www.KitaboSunnat.com

فَاٰمَنُوْا بِاللّٰهِ وَرَسُوْلِهِ النَّبِيِّ ۝۵۰ (الاعراف ۱۵۸) پس ایمان لاؤ اللہ پر، اسکے پیچھے ہوئے
 الْاُمِّي الَّذِي يُؤْمِنُ بِاللّٰهِ وَرَسُوْلِهِ
 كَلِمَتِهَا وَاَتَّبَعُوْهُ لَعَلَّكُمْ
 تَهْتَدُوْنَ ۝۵۰ (الاعراف ۱۵۸) مانتا ہے اور پیروی اختیار کرو اس کی
 امید ہے کہ تم راہ راست پا لو گے۔

اس مفہوم کی آیتیں کثرت سے وارد ہوئی ہیں۔

اسی طرح انبیاء پر بھی محل اور مفصل ہر دو طریقہ پر ایمان لانا ضروری ہے۔ مجاہد ہمارا یہ ایمان ہے کہ اللہ تعالیٰ نے اپنے بندوں کو ڈرانے اور خوشخبری دینے اور ان کو حق کی طرف بلانے کیلئے اپنے رسول بھیجے۔ پس جس نے انکی دعوت پر لبیک کہا وہ سعادت مند فائز المرام ہوا۔ اور جس نے ان کی مخالفت کی، ناکامی و حسرت اس کا مقدر بنی۔ ان تمام انبیاء میں سب سے افضل اور آخری نبی حضرت محمد صلی اللہ علیہ وسلم ہیں۔

جیسا کہ اللہ تعالیٰ کا ارشاد ہے :-

وَلَقَدْ بَعَثْنَا فِي كُلِّ اُمَّةٍ رَّسُوْلًا اَنْ اَعْبُدُوْا اللّٰهَ وَاجْتَنِبُوْا
 ہم نے ہر امت میں ایک رسول بھیج دیا اور اس کے ذریعہ سے سب کو خبردار کر دیا کہ اللہ کی بندگی کرو اور طاغوت کی

الطَّاعُونَ (التحل - ۳۶) بندگی سے بچو -

اور فرمایا :-

يَسْلَامًا مُبَشِّرِينَ وَمُنذِرِينَ
لِيَسْلَمَا يَكُونُ لِلنَّاسِ عَلَى اللَّهِ
حُجَّةً بَعْدَ الرُّسُلِ -

یہ سارے رسول خوشخبری دینے والے
اور ڈرانے والے بنا کر بھیجے گئے تھے تاکہ انکو
مبعوث کر دینے کے بعد لوگوں کے پاس
اللہ کے مقابلہ میں کوئی حجت نہ رہے -

(النساء - ۱۶۵)

مزید ارشاد فرمایا :-

مَا كَانَ مُحَمَّدٌ أَبَا أَحَدٍ مِّنْ رِّجَالِكُمْ
وَلَكِن رَّسُولَ اللَّهِ وَخَاتَمَ النَّبِيِّينَ

محمد تمہارے مردوں میں سے کسی کے
باپ نہیں ہیں۔ مگر وہ اللہ کے رسول
اور خاتم النبیین ہیں -

(الأحزاب - ۴۰)

ان انبیاء اور رسولوں میں سے اللہ تعالیٰ نے جن کا نام ذکر کیا ہے
یا رسول اللہ صلی اللہ علیہ وسلم سے جن کا نام لینا ثابت ہے ان پر تفصیل و
تعیین کے ساتھ ایمان لائیں گے۔ جیسے حضرت نوح علیہ السلام، حضرت
ہود علیہ السلام، حضرت صلح علیہ السلام، حضرت ابراہیم علیہ الصلوٰۃ والسلام
اور ان کے علاوہ دوسرے انبیاء کرام علی نبینا وعلیہم الصلوٰۃ والتسلیم جن کا

ذکر قرآن پاک میں آیا ہے۔

موت کے بعد پیش آنے والے تمام امور غیب جن کی اللہ اور اس کے رسول نے خبر دی ہے ان سب پر ایمان لانا، ایمان بالآخرت میں شامل ہے مثلاً قبر کی آزمائش اور اس کا عذاب و راحت، قیامت کے روز پیش آنے والی شدید ہولناکیاں، پلھراط، میزان، حساب و کتاب، جزا و سزا، اور لوگوں کے درمیان نامہ اعمال کی تقسیم، اور کچھ لوگوں کا انھیں داہنے ہاتھ میں لینا، اور کچھ لوگوں کا بائیں ہاتھ یا پیٹھ کے پیچھے سے لینا۔

نیز ایمان بالآخرت میں حوض کوثر پر ایمان لانا بھی شامل ہے جو کہ رسول اللہ صلی اللہ علیہ وسلم کو قیامت کے روز عطا ہونے والا ہے۔ جنت و جہنم پر ایمان لانا بھی ایمان بالآخرت کا جز ہے۔ اہل ایمان کا اپنے رب جل شانہ کو دیکھنا اور اللہ تعالیٰ کا ان کے ساتھ بات کرنا۔ اور ان سب کے علاوہ قرآن کریم اور رسول اللہ صلی اللہ علیہ وسلم کی احادیث صحیحہ کے ذریعہ سے احوال قیامت کے متعلق جو کچھ ثابت ہے ان سب پر اس طرح سے ایمان لانا اور ان کی تصدیق کرنا ضروری ہے جس طرح کہ اللہ اور اس کے رسول نے ان کے بارے میں بتایا ہے۔

قضا و قدر پر ایمان رکھنا چار باتوں کو مستلزم ہے۔ پہلی بات تو یہ ہے کہ جو کچھ ہو چکا ہے اور جو کچھ ہونے والا ہے اللہ کو اس کا علم حاصل ہے اور یہ کہ اللہ تعالیٰ اپنے بندوں کے جملہ احوال کو خوب اچھی طرح جانتا ہے۔ ان کے رزق، انکی عمریں اور ان کے سارے اعمال اور دوسرے تمام امور کا اس کو مکمل علم حاصل ہے اور اس پر کوئی چیز مخفی نہیں ہے جیسا کہ ارشاد باری تعالیٰ ہے :-

إِنَّ اللَّهَ بِكُلِّ شَيْءٍ عَلِيمٌ درحقیقت اللہ تعالیٰ ہر چیز کا علم
(التوبة - ۱۱۵) رکھتا ہے۔

اور اللہ تعالیٰ نے مزید فرمایا :-

لِتَعْلَمُوا أَنَّ اللَّهَ عَلَىٰ كُلِّ شَيْءٍ قَدِيرٌ تاکہ تم جان لو کہ اللہ ہر چیز پر قدرت
وَأَنَّ اللَّهَ قَدْ أَحَاطَ بِكُلِّ شَيْءٍ عِلْمًا رکھتا ہے اور یہ کہ اللہ کا علم ہر چیز پر
(الطلاق - ۱۵) محیط ہے۔

دوسری چیز یہ ہے کہ اللہ تعالیٰ نے جو کچھ کرنے کا فیصلہ کیا ہے اور جو کچھ مقدر فرمایا ہے سب کو نوشتہ تقدیر میں لکھ دیا ہے۔ اللہ تعالیٰ کا ارشاد ہے :-

قَدْ عَلِمْنَا مَا تَنْقُصُ الْأَرْضُ مِنْهُمْ
وَعِنْدَنَا كِتَابٌ حَفِيفٌ هـ
(ق - ۳)

زمین ان کے جسم میں سے جو کچھ کھاتی ہے
وہ سب ہمارے علم میں ہے اور ہمارے
پاس ایک کتاب میں سب کچھ محفوظ ہے۔

مزید ارشاد ہے :-

وَكُلُّ شَيْءٍ أَحْصَيْنَاهُ فِي إِمَامٍ
مُّبِينٍ هـ (یس - ۱۲)

اور ہر چیز کو ہم نے ایک کتاب میں
درج کر رکھا ہے۔

اور فرمایا :-

أَلَمْ نَعْلَمْ أَنَّ اللَّهَ يَعْلَمُ مَا فِي السَّمَاءِ
وَالْأَرْضِ - إِنَّ ذَلِكَ فِي كِتَابٍ إِنَّ
ذَلِكَ عَلَى اللَّهِ يَسِيرٌ هـ
(الحج - ۷۰)

کیا تم نہیں جانتے کہ آسمان و زمین کی
ہر چیز اللہ کے علم میں ہے؟ سب
کچھ ایک کتاب میں درج ہے۔ اللہ
کے لئے یہ کچھ بھی مشکل نہیں۔

تیسری چیز یہ ہے کہ اللہ تعالیٰ کی مشیت بہر حال نافذ ہو کر رہتی ہے
پس وہی کچھ ہوا ہے جو اللہ نے چاہا ہے اور جو اللہ نے نہیں چاہا وہ نہیں ہوا۔
اللہ تعالیٰ کا ارشاد ہے :-

إِنَّ اللَّهَ يَفْعَلُ مَا يُشَاءُ (الحج ۱۸)

اللہ تعالیٰ کرتا ہے جو کچھ چاہتا ہے

اور فرمایا :-

إِنَّمَا أَمْرٌ كَلِمَةٌ إِذَا أَرَادَ شَيْئًا أَنْ يَفْعَلَ لَمْ يَكُنْ فَيَكُونُ ۝
وہ تو جب کسی چیز کا ارادہ کرتا ہے تو اس کام بس یہ ہے کہ اسے حکم دے کہ ہو جا اور وہ ہو جاتی ہے۔ (یس - ۸۲)

اور مزید ارشاد ہے :-

وَمَا تَشَاءُونَ إِلَّا أَنْ يَشَاءَ اللَّهُ رَبُّ الْعَالَمِينَ ۝ (التکویر ۲۹)
اور تمہارے چاہنے سے کچھ نہیں ہوتا، جب تک کہ اللہ رب العالمین نہ چاہے۔ چوتھی بات یہ ہے کہ اللہ تعالیٰ ہی نے تمام موجودات کو وجود بخشا ہے۔ اس کے علاوہ کوئی خالق اور پروردگار نہیں ہے۔

جیسا کہ اس کا ارشاد ہے :-

اللَّهُ خَالِقُ كُلِّ شَيْءٍ وَهُوَ عَلَىٰ كُلِّ شَيْءٍ وَكِيلٌ ۝ (الزمر - ۶۲)
اللہ ہر چیز کا خالق اور وہی ہر چیز پر نگہبان ہے۔

اور فرمایا :-

يَا أَيُّهَا النَّاسُ اذْكُرُوا نِعْمَةَ اللَّهِ عَلَيْكُمْ هَلْ مِنْ خَالِقٍ غَيْرِ اللَّهِ
لوگو! تم پر اللہ کے جو احسانات میں انھیں یاد رکھو۔ کیا اللہ کے سوا کوئی اور

يَرْزُقُكُمْ مِّنَ السَّمَاءِ وَ الْأَرْضِ. لَا إِلَهَ إِلَّا هُوَ فَآئِي
 خالق بھی ہے جو تمھیں آسمان اور زمین سے رزق دیتا ہو۔ کوئی معبود اس کے
 تَوْفِكَوْنَ ۝ سوا نہیں۔ آخر تم کہاں سے دھوکا
 (منظر - ۳) کھا رہے ہو۔

پس اہل سنت و الجماعت کے نزدیک ایساں بالقدراں چاروں
 باتوں پر مشتمل ہے۔ برخلاف اہل بدعت کے جنھوں نے ان میں سے بعض
 امور کا انکار کیا ہے۔

ایساں باللہ کے سلسلہ میں یہ بات واضح رہنی چاہئے کہ اس میں
 اس بات پر ایساں بھی شامل ہے کہ ایساں قول اور عمل کے مجموعہ کا نام ہے
 جو طاعت و فرمانبرداری سے بڑھتا اور گناہ و معصیت سے گھٹتا ہے۔
 اور یہ کہ کفر و شرک سے کتر کسی گناہ کی وجہ سے کسی مسلمان کی تکفیر جائز
 نہیں ہے۔ مثلاً زنا، چوری، سود خوری، شراب نوشی، نشہ بازی، والدین
 کی نافرمانی اور ان کے علاوہ دوسرے کبیرہ گناہ۔ جب تک کہ وہ اس کو
 حلال نہ سمجھ لے۔

اس لئے کہ اللہ تعالیٰ نے فرمایا ہے :-

www.KitaboSunnat.com

إِنَّ اللَّهَ لَا يَغْفِرُ أَنْ يُشْرَكَ بِهِ وَاللَّهُ بَسَّ شُرَكَاءَ هِهِ
 وَإِنَّ اللَّهَ لَغَفُورٌ رَحِيمٌ ذَلِكُمْ لِمَنْ يَشَاءُ
 اس کے ماسوا دوسرے جس قدر گناہ
 ہیں وہ جس کیلئے چاہتا ہے معاف کر دیتا ہے
 (النساء - ۴۸)

اور اس لئے کہ احادیث متواترہ کے ذریعہ سے رسول اللہ صلی اللہ علیہ
 وسلم سے ثابت ہے کہ بالآخر اللہ تعالیٰ ہر اس شخص کو جہنم سے نکال دیگا جس
 کے دل میں رائی کے دانہ کے برابر بھی ایمان ہوگا

ایمان باللہ میں یہ بات بھی داخل ہے کہ محض اللہ کے لئے محبت
 کی جائے اور اسی کے لئے کسی سے بغض رکھا جائے۔ اور دوستی و دشمنی
 صرف اسی کے لئے ہو۔ ایک سچا مومن اہل ایمان کو دوست رکھتا ہے ان سے
 محبت کرتا ہے۔ اور کفار سے بغض رکھتا ہے اور ان سے دشمنی کرتا ہے۔ اس
 امت کے تمام مومنوں کی صفت اول میں رسول اللہ صلی اللہ علیہ وسلم کے
 اصحاب کرام ہیں۔ اہل سنت و الجماعت ان سے محبت رکھتے ہیں ان کو
 دل سے چاہتے ہیں۔ اور اس بات کا اعتقاد رکھتے ہیں کہ انبیاء کے بعد
 وہ بہترین انسان ہیں۔

اس لئے کہ رسول اللہ صلی اللہ علیہ وسلم نے فرمایا :-

خَيْرُ الْقُرُونِ قُرْنِي ثُمَّ الَّذِينَ
 يَلُونَهُمْ ثُمَّ الَّذِينَ يَلُونَهُمْ
 یعنی تمام صدیوں میں سب سے بہتر صدی
 ہماری ہے، اس کے بعد جو لوگ ہوں گے
 پھر اس کے بعد جو لوگ ہوں گے۔

نیز اہل سنت و الجماعت اس بات کا بھی اعتقاد رکھتے ہیں کہ
 صحابہ کرام میں سب سے افضل حضرت ابو بکر صدیق، پھر حضرت
 عمر فاروق، پھر حضرت عثمان ذوالنورین، پھر حضرت علی مرتضیٰ اور ان کے
 بعد بقیہ عشرہ مبشرہ رضی اللہ عنہم جمعین ہیں۔ اور ان کے درمیان آپس
 میں جو اختلافات رونما ہوئے ان کے بارے میں اہل سنت و الجماعت
 نے سکوت اختیار کرنے کا موقف اپنایا ہے۔ وہ یہ سمجھتے ہیں کہ انھوں نے
 اجتہاد سے کام لیا تھا۔ لہذا جن کا اجتہاد صحیح تھا ان کو دوہرا اجر ملے گا،
 اور جن کا اجتہاد صحیح نہ تھا ان کو ایک اجر ملے گا۔

اسی طرح اہل سنت و الجماعت مومن اہل بیت سے محبت رکھتے
 ہیں اور ان سے انتہائی اپنائیت اور انس محسوس کرتے ہیں۔ اور تمام
 ازواج مطہرات سے بھی تعظیم و احترام کے جذبہ کے ساتھ محبت رکھتے ہیں
 اور ان کو تمام اہل ایمان کی مائیں سمجھتے ہیں۔ اور ان سب کیلئے اللہ سے

رضا طلبی کی دعا کرتے ہیں۔ اور روافض کے طریقے سے اظہار برارت کرتے ہیں جو اصحاب رسول صلی اللہ علیہ وسلم سے بغض رکھتے ہیں اور انکو گالیاں دیتے ہیں۔ اور اہل بیت کی محبت میں غلو سے کام لیتے ہیں اور ان کو اللہ تعالیٰ نے جو مقام بخشا ہے وہ انھیں اس سے اوپر اٹھاتے ہیں۔ اور اسی طرح اہل سنت و الجماعت کو اصعب کے طریقے سے بھی بیزاری کا اظہار کرتے ہیں جو کہ کسی قول یا عمل سے اہل بیت کو تکلیف پہنچاتے ہیں۔

اس مختصری تقریر میں جو کچھ ہم نے بیان کیا ہے وہی صحیح اسلامی عقیدہ ہے جس کے ساتھ اللہ تعالیٰ نے اپنے رسول حضرت محمد صلی اللہ علیہ وسلم کو بھیجا ہے۔ یہی فرقہ ناجیہ یعنی اہل سنت و الجماعت کا عقیدہ ہے جس کے بارے میں نبی کریم صلی اللہ علیہ وسلم نے ارشاد فرمایا ہے :-

میری امت میں برابر ایک گروہ حق پر	لَا تَزَالُ طَائِفَةٌ مِّنْ أُمَّتِي
قائم رہے گا جس کو اللہ کی تائید حاصل	عَلَى الْحَقِّ مَنْصُورَةٌ لَا يُضُرُّ
ہوگی۔ لوگ ان کا ساتھ چھوڑ کر انکو کوئی	هُم مِّنْ خَذَلَهُمْ
نقصان نہیں پہنچا سکیں گے۔ تا آنکہ اللہ	حَتَّى يَأْتِيَ
کا حکم آن پہنچے۔	أَمْرًا لِلَّهِ۔

رسول اللہ صلی اللہ علیہ وسلم نے ایک اور حدیث میں فرمایا :-

افتقرت الیہود علیٰ اِحذی یہود اکثر فرقوں میں تقسیم ہوئے اور
 وسبعین فرقةً وافتقرت نصاریٰ بہتر فرقوں میں بنٹ گئے اور
 النصارى علی ثنتین وسبعین فرقةً یرامت بہتر فرقوں میں منقسم ہو جائیگی
 وستفترق ہذہ الامم علی ثلاث سب کے سب روزِ نوحی ہوں گے سوائے
 وسبعین فرقةً کلاھا فی النار الا ایک کے صحابہ نے عرض کیا۔ وہ کون
 واحداً فقال الصحابة من ہو یا سافرقہ ہوگا؟ اے اللہ کے رسول! آپ
 رسول اللہ؟ قال من کان علی مثل صلی اللہ علیہ وسلم نے فرمایا۔ وہ جو میرے
 ما انا علیہ واما صحابی اور میرے صحابہ کے طریقہ پر ہوگا۔

یہی وہ عقیدہ ہے جس پر ہمیشہ مضبوطی سے قائم و دائم رہنا چاہئے
 اور اسکی خلاف ورزی سے ڈرتے رہنا چاہئے۔

جو لوگ اس عقیدہ صحیح سے منحرف ہیں اور اس کے برعکس طریقہ پر
 چلتے ہیں انکی بھی بہت سی قسمیں ہیں۔ ان میں سے کچھ تو بتوں، مورتیوں،
 فرشتوں، اولیاء، جنوں، درختوں اور پتھروں وغیرہ کی پرستش کرتے ہیں
 انھوں نے تو انبیاء و رسل کی دعوت کو سرے سے قبول ہی نہیں کیا بلکہ

اسکی مخالفت کی اور اس کے متعلق حریفانہ و معاندانہ موقف اختیار کیا جیسا کہ قریش اور عربوں کے مختلف گروہوں کا ہمارے نبی حضرت محمد صلی اللہ علیہ وسلم کی دعوت حق کے ساتھ رویہ رہا۔ وہ اپنی حاجت روائی کی دعا اپنے معبودان باطل سے کرتے تھے۔ مریضوں کو شفا بخشنے، اور دشمنوں پر غلبہ عطا کرنے کی بھی دعائیں ان سے کرتے تھے۔ ان کے لئے قربانیاں اور نذرانے پیش کرتے تھے۔ لیکن جب رسول اللہ صلی اللہ علیہ وسلم نے ان کو اس سے روکا اور عبادت کو صرف اللہ تعالیٰ کے لئے خاص کر دینے کا حکم دیا، تو ان کو یہ بات عجیب سی لگی اور انھوں نے کہا جیسا کہ ان کی زبانی اللہ تعالیٰ نے قرآن پاک میں فرمایا :-

أَجْعَلُ الْاِلٰهَةَ اِلٰهًا وَّاحِدًا کیا اس نے سارے خداؤں کی جگہ
 اِنَّ هَذَا الشَّيْءُ عَجَابٌ ہں ایک ہی خدا بنا ڈالا؟ یہ تو بڑی
 عجیب بات ہے۔

لیکن رسول اللہ صلی اللہ تعالیٰ علیہ وسلم برابر ان کو اللہ کی طرف بلاتے رہے اور شرک سے ان کو ڈراتے رہے اور اپنی دعوت کی حقیقت انکے سامنے بیان کرتے رہے۔ تا آنکہ اللہ تعالیٰ نے ان میں سے جن کو چاہا

ہدایت بخشی۔ پھر آخر کار وہ فوج در فوج اللہ تعالیٰ کے دین میں داخل ہو گئے اور رسول اللہ صلی اللہ علیہ وسلم اور آپ کے صحابہ کرام اور حضرات تابعین کی مسلسل دعوت و تبلیغ اور طویل جہاد کے بعد اللہ تعالیٰ کا دین سارے ادیان پر غالب ہو گیا۔ پھر حالات کے پلٹا کھایا اور جہالت نے خلق خدا کی اکثریت پر اپنا پنجم گاڑا۔ یہاں تک کہ اکثر لوگ دین جاہلیت کی طرف لوٹ گئے۔ انبیاء اور اولیاء کے احترام و تعظیم میں غلو کرنے لگے اور ان سے دعائیں کرنے اور مدد طلب کرنے لگے۔ اور اس جیسے دوسرے مشرکانہ امور میں مبتلا ہو گئے۔ اور انہوں نے لَا إِلَهَ إِلَّا اللَّهُ کے مطلب کو فراموش کر دیا۔ اور اس کو اس طرح نہیں سمجھا جیسا کہ کفار عرب نے سمجھا تھا۔ واللہ المستعان۔

یہ شرک برابر لوگوں میں پھیلتا رہا اور آج تک پھیل رہا ہے۔ اس کا سبب جہالت کا غلبہ اور عہد نبوت سے دوری ہے۔ آج کے مشرکین کو بھی وہی شبہ لاحق ہے جو پہلے کے مشرکین کا شبہ تھا۔ وہ کہا کرتے تھے یہ (معبودان باطل) تو اللہ کے نزدیک ہمارے سفارشی ہیں۔ قرآن نے ان کا قول نقل کیا ہے هُوَ لَا إِلَهَ إِلَّا اللَّهُ سُبْحَانَ اللَّهِ

اور ان کا یہ قول :-

مَا نَعْبُدُهُمْ إِلَّا لِيُقَرِّبُونَا
إِلَى اللَّهِ زُلْفَى

ہم تو ان کی عبادت صرف اس لئے کرتے ہیں کہ وہ اللہ تک ہماری رسائی کرادیں۔ (الزمر - ۳)

اللہ تعالیٰ نے ان کے اس شبہہ کو رد کرتے ہوئے فرمایا کہ جس نے اللہ کے سوا کسی اور کی عبادت کی خواہ وہ کوئی ہو، تو وہ مشرک اور کافر ہو گیا۔ اللہ تعالیٰ کا ارشاد ہے :-

يَعْبُدُونَ مِنْ دُونِ اللَّهِ مَا لَا يَنْفَعُهُمْ وَلَا يَضُرُّهُمْ
هُوَ لَآئِي شَفَعَاءُنَا عِنْدَ اللَّهِ

یہ لوگ اللہ کے سوا ان کی پرستش کر رہے ہیں جو ان کو نہ نقصان پہنچا سکتے ہیں اور نہ نفع۔ اور کہتے ہیں کہ یہ اللہ کے پاس ہمارے سفارشی ہیں۔ (یونس - ۱۸)

اس کا رد کرتے ہوئے اللہ تعالیٰ نے ارشاد فرمایا :-

قُلْ أَتَسْتَعِينُونَ اللَّهَ بِمَا لَا
يَعْلَمُ فِي السَّمَوَاتِ وَلَا فِي
الْأَرْضِ - سُبْحَانَهُ وَتَعَالَى

اے نبی! ان سے کہو، کیا تم اللہ کو اس بات کی خبر دیتے ہو جسے وہ نہ آسمان میں جانتا ہے نہ زمین میں؟ پاک ہے وہ

عَمَّا يَشْكُرُونَ ۝ اور بالا و برتر ہے اس شرک سے جو لوگ
(یونس - ۱۸) کرتے ہیں -

اس آیت میں اللہ تعالیٰ نے واضح طور پر بتا دیا کہ اس کے علاوہ
کسی اور کی جیسے انبیاء و اولیاء وغیرہ کی عبادت عین شرک اکبر ہے
خواہ اس کا ارتکاب کرنے والے اس کا کچھ اور نام رکھ دیں -
اللہ تعالیٰ کا ارشاد ہے :-

وَالَّذِينَ اتَّخَذُوا مِنْ
دُونِهَا أَوْلِيَاءَ مَا نَعْبُدُ
هُمْ إِلَّا لِيُقَرِّبُواَنَا إِلَى
اللَّهِ زُلْفَىٰ
رہے وہ لوگ جنہوں نے اسکے سوا اور بڑے
سرپرست بنا رکھے ہیں (اور اپنے فعل کی
یہ توجیہ کرتے ہیں کہ ہم تو انکی عبادت صرف
اس لئے کرتے ہیں کہ وہ اللہ تک ہماری
(الزمر - ۳) رسائی کرادیں -

اللہ تعالیٰ نے ان کا رد کرتے ہوئے فرمایا :-

إِنَّ اللَّهَ يَحْكُمُ بَيْنَهُمْ
فِيمَا هُمْ فِيهَا يَخْتَلِفُونَ
إِنَّ اللَّهَ لَا يَهْدِي مَنْ هُوَ
اللہ تعالیٰ یقیناً ان کے درمیان ان تمام
باتوں کا فیصلہ فرمائے گا جس میں وہ
اختلاف کر رہے ہیں - اللہ کسی ایسے

كَاذِبٌ كَفَّارٌ - شخص کو ہدایت نہیں دیتا جو جھوٹا
(الزمر - ۳) اور منکر حق ہو -

پس اللہ تعالیٰ نے واضح فرمادیا کہ غیر اللہ سے دعا اور خوف و امید کے ذریعہ اس کی عبادت کرنا اللہ تعالیٰ سے کفر ہے۔ نیز اللہ تعالیٰ نے ان کے اس زعم کو جھٹلایا کہ ان کے معبودان باطل انھیں خدا سے قریب کرنے والے ہیں -

عصر حاضر میں مارکس و لینن اور دوسرے داعیان السحاد و کفر کے ملحد پیروکار جن افکار و آراء کو اپنائے ہوئے ہیں وہ بھی مستلزم کفر اور انبیاء علیہم السلام کے لائے ہوئے صحیح عقیدہ سے متصادم ہیں خواہ وہ انکو اشتراکیت یا سوشلزم یا بعث ازم یا کسی اور نام سے یاد کرتے ہوں۔ اس لئے کہ ان ملحدوں کا بنیادی عقیدہ لا الہ الا اللہ والہیۃ مادۃ ہے یعنی کوئی معبود نہیں اور مادہ ہی زندگی ہے۔ نیز ان کے بنیادی عقائد میں جنت و دوزخ کا اور تمام ادیان کا انکار شامل ہے۔ جو بھی ان کی کتابوں اور لٹریچر کا مطالعہ کرے گا اور انکی حقیقت کا سراغ لگانے کی کوشش کریگا اس کو اس بات کا اچھی طرح یقین ہو جائے گا۔

اس میں کوئی شک نہیں کہ یہ عقیدہ تمام آسمانی مذاہب کے منافی ہے۔ اور اس کے ماننے والوں کو دنیا اور آخرت میں بدترین انجام سے دوچار کرنے والا ہے۔

بعض اہل تصوف و باطنیت کا ان کے مزعومہ اولیاء کے متعلق یہ عقیدہ بھی سراسر خلاف حق ہے کہ وہ تدبیر کائنات اور دنیا کے انتظامات میں اللہ تعالیٰ کا ہاتھ بٹاتے ہیں۔ وہ اپنے ان معبودوں کو اوتاد، اغواث اقطاب وغیرہ دوسرے خود ساختہ ناموں سے یاد کرتے ہیں۔ اللہ تعالیٰ کی ربوبیت میں یہ بدترین شرک ہے اور حق تو یہ ہے کہ زمانہ جاہلیت کی عربوں کے شرک سے بھی ان کا شرک بدتر ہے۔ اس لئے کہ وہ صرف اللہ کی عبادت میں شرک کرتے تھے اور اسکی ربوبیت میں شرک نہیں کرتے تھے۔ پھر ان کا شرک فراخی کے زمانہ تک محدود دکھا اور تنگی و پریشانی کے وقت وہ عبادت کو اللہ تعالیٰ کے لئے خالص کر لیتے تھے۔ جیسا کہ ان کے متعلق اللہ تعالیٰ کا ارشاد ہے :-

فَإِذَا رَكِبُوا فِي الْفُلِ جب یہ لوگ کشتی پر سوار ہوتے ہیں تو
دَعَوْا اللَّهَ مُخْلِصِينَ لَهُمُ اپنے دین کو اللہ کے لئے خالص کر کے

الدِّينَ فَلَمَّا بَعَثْنَا إِلَيْكَ إِذْ هُمْ يُشْرِكُونَ ۝
 (العنكبوت - ۶۵) یہ شرک کرنے لگتے ہیں۔
 اس سے دعا مانگتے ہیں۔ پھر جب وہ انھیں بچا کر خشکی پر لے آتا ہے تو کیلک

جہاں تک اللہ تعالیٰ کی ربوبیت کا تعلق ہے تو وہ اس کا اعتراف کرتے تھے کہ وہ صرف اللہ تعالیٰ کے لئے مخصوص ہے۔ جیسا کہ ان کے متعلق اللہ تعالیٰ نے فرمایا :-

وَلَيْنَ سَأَلْتَهُمْ مَنْ خَلَقَهُمْ لَيَقُولُنَّ اللَّهُ -
 (الزخرف - ۸۷) اور اگر تم ان سے پوچھو کہ انھیں کس نے پیدا کیا ہے؟ تو یہ خود کہیں گے کہ اللہ نے!

اور فرمایا :-

قُلْ مَنْ يَرْزُقُكُمْ مِنَ السَّمَاءِ وَالْأَرْضِ أَمْ مَنْ يَمْلِكُ السَّمْعَ وَالْأَبْصَارَ وَمَنْ يُخْرِجُ الْحَيَّ مِنَ الْمَيِّتِ وَيُخْرِجُ الْمَيِّتَ مِنَ الْحَيِّ وَمَنْ يُدْبِرُ الْأُمُورَ

ان سے پوچھو کون تم کو آسمان اور زمین سے رزق دیتا ہے؟ یہ سماعت اور بینائی کی قوتیں کس کے اختیار میں ہیں؟ کون بیجان میں سے جاندار کو اور جاندار میں سے بے جان کو نکالتا ہے؟ کون اس نظم عالم

فَسَيَمُؤْنُوْنَا اللهُ فَبَقْلُ اَفْلَا ۝
 کی تدبیر کر رہا ہے؛ وہ ضرور کہیں گے کہ اللہ۔
 تَشْفُوْنَا ۝
 کہو پھر تم (حقیقت کے خلاف چلنے سے)
 (یونس - ۳۱) پر ہیز کیوں نہیں کرتے -

اس معنی کی آیات کثرت سے وارد ہوئی ہیں -

آج کے مشرکوں نے پہلے کے مشرکوں کے مقابلہ میں دو طریقوں سے
 اضافہ کیا۔ ایک تو بعض لوگوں نے اللہ تعالیٰ کی ربوبیت میں شرک کیلئے
 دوسرے یہ کہ یہ لوگ تنگی و فراخی ہر دو حالت میں شرک کرتے ہیں جیسا کہ
 ہر وہ شخص یہ بات جانتا ہے جس کو ان کے ساتھ رہنے اور ان کے حالات کے
 بارے میں جانچ پڑتال کرنے کا موقع ملا ہو۔ اور مصر میں حسین اور بدوی کی قبر
 عدن میں عیدروس کی قبر، یمن میں ہادی کی قبر، شام میں ابن عربی اور
 عراق میں عبدالقادر جیلانی کی قبروں اور ان کے علاوہ دوسری مشہور قبروں
 پر جو کچھ کیا جاتا ہے اس کو دیکھا ہو کہ کس طرح عوام ان کے بارے میں غلو کا
 شکار ہوئے ہیں۔ اور اللہ تعالیٰ کے بہت سے حقوق میں ان قبر والوں کو
 شریک و ہم بنا لیا ہے۔ بہت کم لوگ ہیں جو عوام کو ان چیزوں سے
 روکتے ہوں اور ان کے سامنے توحید کی حقیقت بیان کرتے ہوں، وہ توحید

جس کو لے کر رسول اللہ صلی اللہ علیہ وسلم اور آپ سے پہلے کے انبیاء مبعوث ہوئے ہیں۔ اِنَّا لِلّٰہِ وَاِنَّا اِلَیْہِ رَاجِعُوْنَ -

ہم دعا کرتے ہیں کہ اللہ تعالیٰ ان کو سمجھ عطا کرے اور ان کے درمیان داعیانِ حق کی تعداد میں اضافہ کرے اور مسلمانوں کے اربابِ حل و عقد اور علماء کو اس شرک اور اس کے اسباب کے ازالہ اور اس کے خلاف جدوجہد کرنے کی توفیق عنایت فرمائے۔ بے شبہ اللہ تعالیٰ بڑا سننے والا اور نہایت قریب ہے۔

جہمید اور معتزلہ اور ان کے ہم مسلک دوسرے اہل بدعت کے عقائد بھی اسما و صفات کے متعلق صحیح عقیدہ اسلامی سے متصادم ہیں جو کہ اللہ کی صفات کا انکار کرتے ہیں اور تمام صفات کمال سے اللہ تعالیٰ کی ذات کو عاری اور معطل سمجھتے ہیں جس کے نتیجے میں اللہ سبجاز و تعالیٰ کی ذات پاک کا معدوم اور جمادات و ناممکنات کی قبیل سے ہونا لازم آتا ہے۔ اللہ تعالیٰ ان کے اس نظریے سے بالا و برتر ہے۔

اسی طرح وہ لوگ بھی اس زمرہ میں شامل ہیں جو بعض صفات کا انکار کرتے ہیں۔ مثلاً اشاعرہ۔ جس بات سے بچنے کے لئے انہوں نے

بعض صفات کی نفی اور ان کے دلائل کی تاویل کی تھی۔ دراصل ان کے بعض دوسری صفات کا اقرار کرنے سے وہی بات لازم آتی ہے۔ اس طریقہ سے انھوں نے عقلی اور نقلی دلائل کی مخالفت کی اور واضح تناقض کا شکار ہوئے مگر اہل السنۃ و الجماعت نے اللہ تعالیٰ کے حق میں ان تمام چیزوں کو تسلیم کیا ہے جن کو خود اللہ نے یا اس کے رسول نے باری تعالیٰ کے حق میں ثابت کیا ہے۔ خواہ وہ یا صفات اس طرح کہ وہ کمال و عظمت پر دلالت کرتے ہوں۔ اور انھوں نے اللہ تعالیٰ کو مخلوق کے مشابہ ہونے سے منترہ قرار دیا ہے۔ جس سے اللہ تعالیٰ کی ذات پاک کے معطل ہونے کا شبہ تک نہیں پیدا ہوتا۔ اس طرح وہ سارے دلائل کو بروئے کار لانے میں کامیاب ہوئے اور ان میں سے کسی کی تاویل یا تحریف کی ضرورت محسوس نہیں کی اور تناقض سے بھی محفوظ رہے جس کا دوسرے لوگ شکار ہوئے۔ جیسا کہ اس سے پہلے یہ بات گزر چکی ہے۔ یہی راہ نجات ہے اور دنیا و آخرت کی سعادت و کامیابی اسی میں مضمر ہے۔ یہی وہ جادہ مستقیم ہے جس کو اس امت کے سلف صالح اور ائمہ دین نے اختیار کیا اس امت کے آخر میں آنے والوں کی اصلاح ممکن نہیں مگر اسی ذریعہ سے

جس سے اس امت کے اگلے لوگوں کی اصلاح ہوئی تھی اور وہ ہے کتاب و سنت کا اتباع اور جو کچھ اس کے خلاف ہو اس کو ترک کرنا۔

صرف اللہ تعالیٰ کی عبادت کے وجوب

اور اس کے دشمنوں پر غلبہ حاصل کرنے کے اسباب کا بیان!

سب سے اہم ترین چیز جو ہر مکلف انسان پر واجب ہوتی ہے اور سب سے بڑا فرض جو اس پر عائد ہوتا ہے وہ یہ ہے کہ وہ صرف اللہ تعالیٰ کی عبادت کرے وہ اللہ جو آسمانوں اور زمین اور عرش عظیم کا رب ہے جس نے اپنی کتاب میں فرمایا:-

إِنَّ رَبَّكُمُ اللَّهُ الَّذِي خَلَقَ
السَّمَوَاتِ وَالْأَرْضَ فِي سِتَّةِ
أَيَّامٍ ثُمَّ اسْتَوَىٰ عَلَى
الْعَرْشِ يُغْشِي اللَّيْلَ
النَّهَارَ يُطَلِّبُهَا حَيْثُ شَاءَ وَالشَّمْسُ
وَالْقَمَرُ وَالنُّجُومُ مُسَخَّرَاتٌ
لِّرَبِّكَ وَاللَّيْلِ وَالنَّهَارِ وَالشَّمْسِ
وَالْقَمَرِ وَالنُّجُومِ

درحقیقت تمہارا رب اللہ ہی ہے جس نے
آسمانوں اور زمین کو چھ دنوں میں پیدا کیا
پھر اپنے عرش پر جلوہ فرما ہوا اجرات کو
دن پر ڈھانک دیتا ہے اور پھر دن رات
کے چمچھے دوڑا چلا آتا ہے۔ جس نے سورج
اور چاند اور تارے پیدا کئے۔ سب اس کے

يَا مُرَّةَ أَلَا لِمَا خَلَقُوا أَلَا مُرُّ
تَبَارَكَ اللَّهُ رَبُّ الْعَالَمِينَ ۝
فرمان کے تابع ہیں۔ خیر دار ہوا۔ اسی کی
خلق اور اسی کا امر ہے۔ بڑا بابرکت ہے
اللہ سائے جہانوں کا مالک و پروردگار۔
(الاعتراف - ۵۲)

اور اپنی کتاب میں دوسری جگہ فرمایا کہ اس نے جن اور انسانوں کو صرف
اپنی عبادت کے لئے پیدا فرمایا ہے :-

وَمَا خَلَقْتُ الْجِنَّ وَالْإِنْسَ
إِلَّا لِيَعْبُدُونِ ۝
میں نے جن اور انسانوں کو اس کے سوا
کسی کام کیلئے پیدا نہیں کیا کہ وہ میری
بندگی کریں۔
(الذاریات - ۵۶)

وہ عبادت جس کی خاطر اللہ تعالیٰ نے جن اور انسانوں کو پیدا فرمایا
یہ ہے کہ اللہ تعالیٰ کی وحدانیت کا اعتراف و اظہار کیا جائے۔ مختلف مراسم
عبودیت کے ذریعہ۔ مثلاً نماز، روزہ، زکوٰۃ، حج، رکوع و سجود، طواف،
قربانی، نذر، خوف، امید، استغاثہ کرنا، مدد مانگنا، پناہ مانگنا اور دعا
و عبادت کی دیگر قسمیں۔ کتاب اللہ اور سنت رسول اللہ سے ثابت تمام
اوامر کی اطاعت اور نواہی سے اجتناب بھی اسی عبادت میں داخل ہے
اللہ تعالیٰ نے تمام جن اور انسانوں کو اسی عبادت کا حکم دیا اور اسی کی

خاطر وہ پیدا کئے گئے ہیں۔ اسی عبادت کی تفصیل بتانے اس کی دعوت دینے اور اس کو صرف اللہ کے لئے خالص کر دینے کی تعلیم دینے ہی کے لئے اللہ تعالیٰ نے اپنے تمام انبیاء اور رسول بھیجے اور اپنی کتابیں نازل کیں۔

ارشاد ربانی ہے :-

يَا أَيُّهَا النَّاسُ اعْبُدُوا رَبَّكُمُ
الَّذِي خَلَقَكُمْ وَالَّذِينَ مِنْ قَبْلِكُمْ
لَعَلَّكُمْ تَتَّقُونَ ۝

لوگو! بندگی اختیار کرو اپنے اس رب کی جو تمہارا اور تم سے پہلے جو لوگ گزر چکے ہیں ان سب کا خالق ہے۔ تمہارے پچھنے کی توقع اسی صورت پر ہو سکتی ہے۔

(البقرۃ - ۲۲)

دوسری جگہ ارشاد ہے :-

وَقَضَىٰ رَبُّكَ أَلَّا تَعْبُدُوا إِلَّا إِيَّاهُ
وَبِالْوَالِدَيْنِ إِحْسَانًا.

تیرے رب نے فیصلہ کر دیا ہے کہ تم لوگ کسی کی عبادت نہ کرو مگر صرف اسکی اور والدین کے ساتھ نیک سلوک کرو۔

(بنی اسرائیل - ۲۳)

اس آیت میں قضا کے معنی اَمَرَ دَاوُضِي کے ہیں یعنی حکم دیا اور

وصیت کی۔ اور سورہ بقرہ میں اللہ تعالیٰ نے فرمایا :-

وَمَا أُمِرُوا إِلَّا لِيَعْبُدُوا اللَّهَ

اور ان کو اسکے سوا کوئی حکم نہیں دیا گیا تھا

مُخْلِصِينَ لِمَا دِينِ خُفَاءَ ۝
 وَيُقِيمُوا الصَّلَاةَ وَيُؤْتُوا الزَّكَاةَ
 وَذَلِكَ دِينُ الْقِيَمَةِ ۝
 (البینۃ - ۵)

کہ اللہ کی بندگی کریں دین کو اس کے
 لئے خالص کر کے، بالکل یکسو ہو کر۔ اور
 نماز قائم کریں اور زکوٰۃ دیں یہی نہایت
 صحیح و درست دین ہے۔

قرآن شریف میں اس معنی کی آیتیں بہت زیادہ ہیں۔ اللہ تعالیٰ
 نے فرمایا:-

وَمَا آتَاكُمُ الرَّسُولُ فَخُذُوهُ
 وَمَا نَهَاكُمْ عَنْهُ فَانْتَهُوا ۚ
 وَاتَّقُوا اللَّهَ إِنَّ اللَّهَ شَدِيدُ الْعِقَابِ
 (الحشر - ۷)

جو کچھ رسول تمہیں دے وہ لے لو اور
 جس چیز سے تم کو روکے اس سے رک
 جاؤ۔ اللہ سے ڈرو۔ اللہ سخت سزا
 دینے والا ہے۔

اور مزید فرمایا:-

يَا أَيُّهَا الَّذِينَ آمَنُوا أَطِيعُوا
 اللَّهَ وَأَطِيعُوا الرَّسُولَ وَأُولِي
 الْأَمْرِ مِنْكُمْ - فَإِنِ
 تَنَارَ غُثْمٍ فِرْسِيِّ فَرُدُّوهُ

اے لوگو جو ایمان لائے ہو! اطاعت
 کرو اللہ کی اور اطاعت کرو رسول کی
 اور ان لوگوں کی جو تم میں سے صاحب
 امر ہوں۔ پھر اگر تمھارے درمیان کسی

إِلَى اللَّهِ وَالرَّسُولِ إِنْ كُنْتُمْ
تُؤْمِنُونَ بِاللَّهِ وَالْيَوْمِ الْآخِرِ
ذَلِكَ خَيْرٌ وَأَحْسَنُ
تَأْوِيلًا ه

معاملہ میں نزاع ہو جائے تو اسے اللہ اور
رسول کی طرف پھیر دو۔ اگر تم واقعی اللہ
اور روز آخر پر ایمان رکھتے ہو۔ یہی ایک
صحیح طریق کار ہے اور انجام کے اعتبار
سے بہتر ہے۔

(النساء - ۵۹)

اور دوسری جگہ فرمایا :-

مَنْ يُطِيعِ الرَّسُولَ فَقَدْ أَطَاعَ
اللَّهَ - (النساء - ۸۰)

جس نے رسول کی اطاعت کی اس نے
دراصل خدا کی اطاعت کی۔

ایک اور جگہ اللہ تعالیٰ کا ارشاد ہے :-

وَلَقَدْ بَعَثْنَا فِي كُلِّ أُمَّةٍ رَسُولًا
أَنِ اعْبُدُوا اللَّهَ وَاجْتَنِبُوا
الطَّاغُوتَ -

ہم نے ہر امت میں ایک رسول بھیج دیا
اور اس کے ذریعہ سے سب کو خبردار کر دیا کہ
اللہ کی بندگی کرو اور طاغوت کی بندگی
سے بچو!

(النحل - ۳۶)

اور مزید فرمایا :-

وَمَا أَرْسَلْنَا مِنْ قَبْلِكَ مِنْ رَسُولٍ

ہم نے تم سے پہلے جو رسول بھی بھیجا ہے

إِلَّا نُوحِيَ إِلَيْنَا أَبْتَدَأَ اللَّهُ
 إِلَّا أَنَا فَاَعْبُدُونِ
 (الأنبياء - ۲۵)

اس کو یہی وحی کی ہے کہ میرے سوا کوئی
 خدا نہیں ہے۔ پس تم لوگ میری ہی
 بندگی کرو۔

اور سورہ ہود کی ابتدا میں فرمایا :-

الَّذِي كَتَبَ آيَاتِهِ
 ثُمَّ قَضَتْ مِنْ لَدُنْ
 حَكِيمٍ خَيْرٍ - إِلَّا تَعْبُدُوا
 إِلَّا اللَّهَ - إِنِّي لَكُمْ مَقْسُومٌ
 نَذِيرٌ وَبَشِيرٌ

الف، ل، را۔ فرمان ہے جس کی آیتیں
 پختہ اور مفصل ارشاد ہوئی ہیں ایک انا
 اور باخبر ہستی کی طرف سے کہ تم نہ بندگی کرو
 مگر صرف اللہ کی۔ میں اسکی طرف سے تم کو
 خبر دار کرنے والا بھی ہوں اور بشارت
 دینے والا بھی

(ہود - ۲۰۱)

یہ آیات محکمات اور اس مفہوم کی کتاب اللہ میں وارد دوسری آیتیں
 سب کی سب عبادت کو صرف اللہ تعالیٰ کے لئے خالص کرینے کے وجوب پر
 دلالت کرتی ہیں۔ یہی اصل دین ہے اور اسی پر ملت اسلامیہ کی اساس
 قائم ہے۔ جن اور انسانوں کی تخلیق میں یہی حکمت پوشیدہ ہے۔ اور انبیاء
 علیہم السلام کی بعثت اور آسمانی کتابوں کے نازل کرنے کا یہی مقصد ہے۔

پس ہر ذمی شعور انسان پر فرض ہے کہ وہ اس مسئلہ کی اہمیت کو اچھی طرح سمجھے اور ہمیشہ ان چیزوں سے بچتا رہے اور ان سے جو کنارہ ہے جن میں آج بہت سے نام نہاد مسلمان مبتلا ہیں۔ مثلاً انبیاء اور بزرگان دین کے احترام و تعظیم میں غلو کرنا، انکی قبروں پر عمارتیں تعمیر کرنا اور انکو مسجد بنا لینا، ان پر گنبدیں بنوانا اور ان صاحب قبور سے دعائیں مانگنا، ان سے استغاثہ کرنا انکی پناہ چاہنا، ان سے اپنی مرادیں مانگنا، مصائب اور آفات کو دور کرنے کی دعا کرنا اور مریضوں کو شفا اور دشمنوں پر غلبہ عطا کرنے کی دعا کرنا۔ اور اس طرح شرک اکبر کی دوسری قسمیں اختیار کرنا۔

مذکورہ بالا آیتوں میں جو کچھ بیان کیا گیا، اس کی موافقت میں رسول اللہ صلی اللہ علیہ وسلم سے صحیح احادیث بھی مروی ہیں۔ چنانچہ صحیحین میں حضرت معاذ رضی اللہ عنہ سے مروی ہے کہ :-

عَنْ مَعَاذِ رَضِيَ اللَّهُ عَنْهُ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ لَنَا أَتَدْرِي مَا حَقُّ اللَّهِ عَلَى الْعِبَادِ وَحَقُّ الْعِبَادِ عَلَى اللَّهِ؟ فَقَالَ

حضرت معاذ سے روایت ہے کہ رسول اللہ صلی اللہ علیہ وسلم نے فرمایا: اے معاذ تم جانتے ہو اللہ کا بندوں پر کیا حق ہے؟ اور بندوں کا اللہ پر کیا حق! حضرت

مَعَاذُ قُلْتُمْ اَللّٰهُمَّ وَرَسُوْلُنَا
 اَعْلَمُ فَقَالَ النَّبِيُّ صَلَّى اللهُ
 عَلَيْهِ وَسَلَّمَ « حَقُّ اللهِ عَلٰى
 الْعِبَادِ اَنْ يُعْبُدُوْهُ وَ لَا
 يُشْرِكُوْا بِهَا شَيْئًا. وَ حَقُّ
 الْعِبَادِ عَلٰى اللهِ اَنْ لَا يُعَذِّبَ
 مَنْ لَا يُشْرِكُ بِهَا شَيْئًا »
 (بخاری و مسلم)

معاذ رضی اللہ عنہ نے جواب دیا، اللہ اور
 اس کا رسول بہتر جانتے ہیں۔ اس پر نبی
 کریم صلی اللہ علیہ وسلم نے فرمایا۔ اللہ کا
 بندوں پر یہ حق ہے کہ وہ صرف اسی کی
 عبادت کریں اور اسکے ساتھ کسی کو شریک
 نہ ٹھہرائیں۔ اور بندوں کا اللہ پر یہ حق ہے
 کہ وہ اس کو عذاب نہ دے جو اسکے ساتھ
 کسی کو شریک نہ ٹھہراتا ہو۔

اور صحیح بخاری میں حضرت عبداللہ ابن مسعود رضی اللہ عنہ سے روایت
 ہے کہ نبی کریم صلی اللہ علیہ وسلم نے ارشاد فرمایا :-

مَنْ مَاتَ وَهُوَ يَدْعُو لِلَّهِ نِدَاءً
 دَخَلَ النَّارَ
 جس کو اس حالت میں موت آئی کہ وہ کسی
 دوسرے کو اللہ کا مد مقابل سمجھ کر پکارتا تھا
 تو وہ دوزخ میں داخل ہو گیا۔
 (بخاری)

صحیح مسلم میں حضرت جابر رضی اللہ عنہ سے مروی ہے کہ رسول اللہ
 صلی اللہ علیہ وسلم نے فرمایا :-

مَنْ لَقِيَ اللَّهَ لَا يُشْرِكُ بِهِ شَيْئًا دَخَلَ الْجَنَّةَ وَمَنْ لَقِيَ شُرَكَاءَ شَيْئًا دَخَلَ النَّارَ۔

جو اللہ تعالیٰ سے اس حال میں ملا، کہ اس نے کسی کو اللہ کے ساتھ شریک نہیں ٹھہرایا تھا تو وہ جنت میں داخل ہو گیا اور جو اس حال میں ملا کہ اسکے ساتھ کسی کو شریک ٹھہرایا تھا تو وہ دوزخ میں داخل ہو گیا۔ (مسلم)

اس مفہوم کی احادیث کثرت سے وارد ہوئی ہیں۔

یہ نہایت بنیادی اہمیت کا حامل مسئلہ ہے۔ اللہ تعالیٰ نے اپنے نبی محمد صلی اللہ علیہ وسلم کو توحید کی دعوت دینے اور شرک سے روکنے کے لئے ہی بھیجا تھا۔ چنانچہ جس چیز کی تبلیغ کے لئے آپ بھیجے گئے تھے آپ صلی اللہ علیہ وسلم نے اس کی تبلیغ کا حق ادا کر دیا۔ اللہ کی راہ میں آپ کو بڑی سخت تکلیفیں پہنچانی گئیں۔ مگر آپ اور آپ کے اصحاب کرام صبر و ثبات کے ساتھ برابر لوگوں کو حق کی طرف بلاتے رہے یہاں تک کہ اللہ تعالیٰ نے جزیرۃ العرب کو تمام بتوں اور مورتیوں سے پاک کر دیا۔ اور لوگ فوج در فوج دین میں داخل ہونے لگے۔ خانہ کعبہ کے ارد گرد اور اندر جو بت تھے ان کو توڑ دیا گیا۔ لات و عزائے اور منات کے بت بھی توڑے گئے۔ اسی طرح تمام قبائل عرب میں

جو بت اور مورتیاں پائی جاتی تھیں سب کو نیست و نابود کر دیا گیا۔ اللہ کے کلمہ کا بول بالا ہوا، اور پورے جزیرہ عرب میں اسلام غالب ہو گیا۔ پھر مسلمان جزیرہ عرب کے باہر اشاعتِ حق کی غرض سے جہاد فی سبیل اللہ کیلئے نکل کھڑے ہوئے۔ اللہ تعالیٰ نے ان کے ذریعہ اپنے ان خوش نصیب بندوں کو ہدایت بخشی جن کے لئے یہ سعادت مقدر تھی۔ اللہ تعالیٰ نے ان کے ذریعہ سے چہار دانگ عالم میں حق کا غلغلہ بلند اور انصاف کو عام کیا۔ اس طرح وہ دنیا کے سامنے ائمہ ہدایت، داعیانِ حق، عدل و انصاف کے نقیب اور اصلاحِ عالم کے علمبردار بن کر ظاہر ہوئے۔ اور انہی کے نقش قدم پر تابعین کرام چلتے رہے۔ ان ہادیانِ دین اور داعیانِ حق نے بھی اللہ کے دین کی خوب خوب اشاعت کی۔ اور لوگوں کو اللہ کی وحدانیت کی دعوت دی۔ وہ اللہ کے معاملہ میں کسی سلامت گر کی ملامت سے بے پرواہ ہو کر اپنی جانوں اور مالوں سے راہِ حق میں جہاد کرتے رہے۔ چنانچہ اللہ تعالیٰ نے انکی مدد و نصرت فرمائی اور انکو دشمنوں پر غلبہ عطا کیا۔ اور اللہ تعالیٰ نے ان کے ساتھ جو وعدہ کیا تھا وہ پورا کیا۔

يَا أَيُّهَا الَّذِينَ آمَنُوا إِنَّا

اے لوگو، جو اللہ پر ایمان لائے ہو! اگر تم

تَنْصُرُوا اللَّهَ يَنْصُرْكُمْ وَيُخْرِجْكُمْ
أَقْدَامَكُمْ۔ (محمد - ۷)

اللہ کی مدد کرو گے تو وہ تمہاری مدد کرے گا
اور تمہارے قدم مضبوط جمانے گا۔

اور اللہ تعالیٰ کا یہ وعدہ :-

وَلْيَنْصُرَنَّ اللَّهُ مَن يَنْصُرُهُ إِنَّ
اللَّهَ لَقَوِيٌّ عَزِيزٌ الَّذِينَ آتَوْا
مَكَّنَاهُمْ فِي الْأَرْضِ أَقَامُوا
الصَّلَاةَ وَآتَوُا الزَّكَاةَ وَآمَرُوا
بِالْمَعْرُوفِ وَنَهَوْا عَنِ الْمُنْكَرِ
وَلِلَّهِ عَاقِبَةُ الْأُمُورِ

اللہ ضرور ان لوگوں کی مدد کرے گا جو
اس کی مدد کریں گے۔ اللہ بڑا طاقتور اور
زبردست ہے۔ یہ وہ لوگ ہیں جنہیں
اگر ہم زمین میں اقتدار بخشیں تو وہ نماز
قائم کریں گے، زکوٰۃ دیں گے، نیکی کا حکم
دیں گے اور برائی سے منع کریں گے اور
تمام معاملات کا انجام کار اللہ کے ہاتھ میں ہے

(الحج - ۴۰، ۴۱)

پھر بعد میں لوگ بدل گئے اور آپس کے اختلاف میں مبتلا ہو گئے۔ اور
جہاد کے معاملہ میں تساہل اور کاہلی کا شکار ہو گئے۔ راحت اور ذیہوی عیش و عشرت
کو ترجیح دی جانے لگی۔ جس کی وجہ سے مسلم معاشرہ میں نوع، نوع کی برائیوں
اور منکرات نے سر اٹھایا۔ اور ان سے وہی محفوظ رہے جن کو اللہ تعالیٰ ہی نے
اپنے فضل خاص سے محفوظ رکھا۔ پھر پاداشِ عمل کے طور پر اللہ تعالیٰ نے ان کی

حالت بھی بدل ڈالی اور دشمنوں کو ان پر مسلط کر دیا۔ اللہ تعالیٰ کا ارشاد ہے:
 وَمَا رَبُّكَ بِظَلَّامٍ لِّلْعَبِيدِ ۝ اور تیرا رب بندوں کے حق میں ظالم
 رحِمَ التَّجِدَّةَ - ۴۶ نہیں ہے۔

اور دوسری جگہ اللہ تعالیٰ کا ارشاد ہے :-

إِنَّ اللَّهَ لَا يُغَيِّرُ مَا بِقَوْمٍ حَتَّىٰ يُغَيِّرُوا مَا بِأَنفُسِهِمْ -
 اللہ کسی قوم کے حال کو نہیں بدلتا
 جب تک کہ وہ خود اپنے اوصاف کو
 (الرعد - ۱۱) نہیں بدل رہتی۔

پس تمام مسلمانوں پر عوامی اور حکومتی سطح پر یہ فرض عائد ہوتا ہے
 کہ وہ سب کے سب اللہ کی طرف پھر رجوع ہوں اور صرف اسی کی مخلصانہ
 عبادت کریں۔ اور اللہ کے فرائض کی ادائیگی، محرمات سے اجتناب اور
 باہم اس سلسلہ میں ایک دوسرے سے تعاون اور تلقین کرنے میں ان سے
 جو کوتاہیاں اور غلطیاں سرزد ہوئی ہیں ان سے بارگاہِ الہی میں توبہ و
 استغفار کریں۔

اس سلسلہ میں سب سے پہلا قدم یہ ہونا چاہئے کہ شرعی حدود و
 قوانین کو نافذ کیا جائے اور ہر معاملہ میں شریعت کی حکمرانی کو بحال کیا جائے

اور اللہ کی شریعت کے مخالف تمام وضعی قوانین کو معطل کیا جائے اور فیصلہ طلبی کے لئے ان کی طرف ہرگز رجوع نہ کیا جائے۔ تمام مسلم عوام کو اللہ کی شریعت کا پابند بنایا جائے۔ نیز علماء کرام پر یہ فرض عائد ہوتا ہے کہ وہ لوگوں کو دین کی صحیح تعلیمات سے آشنا کریں اور ان کے اندر اسلامی شعور بیدار کریں۔ اور ایک دوسرے کو حق اور صبر کی تلقین کریں۔ اور امر بالمعروف والنہی عن المنکر کا فریضہ انجام دیں اور حکام کو بھی اس پر آمادہ کریں۔

اس کے ساتھ ساتھ یہ امر نہایت ضروری ہے کہ تخریب پسند نظریات و افکار جیسے اشتراکیت، بعث ازم، قومیت اور ان کے علاوہ دوسرے شریعت کے مخالف افکار و مذاہب کا قلع قمع کرنے کی بھرپور کوشش کی جائے۔ یہی وہ واحد طریقہ ہے جس کو اختیار کرنے سے اللہ تعالیٰ مسلمانوں کی حالت زار کو بہتر بنائے گا۔ اور انکی متاع گم گشتہ ان کو واپس لوٹا دے گا اور دشمنوں پر غلبہ عطا کر کے انکی عزت رفتہ سے دوبارہ ان کو سرفراز فرمائے گا۔ اور زمین پر ان کو غلبہ و تمکن نصیب کرے گا۔ جیسا کہ اللہ تعالیٰ کا ارشاد ہے اور اس بڑھ کر راست گو اور کون ہوگا؟!۔

فرماتے ہیں :-

وَكَانَ حَقًّا عَلَيْنَا نَصْرُ الْمُؤْمِنِينَ
(الزور - ۲۷)

اور ہم پر یہ حق تھا کہ ہم مومنوں کی
مدد کریں۔

اور فرمایا :-

وَعَدَ اللَّهُ الَّذِينَ آمَنُوا
مِنْكُمْ وَعَمِلُوا الصَّالِحَاتِ
لَيَسْتَخْلِفَنَّهُمْ فِي الْأَرْضِ
كَمَا اسْتَخْلَفَ الَّذِينَ مِنْ
تَلِيهِمْ وَيَعْلَمَ تَلِيَهُمْ
دِينَهُمُ الَّذِي ارْتَضَى
لَهُمْ وَيَجْعَلِ لَهُمْ
مِنْ بَعْدِهِمْ خَوْفَهُمْ أَمَّا
يَعْبُدُونَ فَإِنِّي لَا يَشْرِكُونَ
بِي شَيْئًا وَمَنْ كَفَرَ بَعْدَ ذَلِكَ
فَأُولَئِكَ هُمُ الْفَاسِقُونَ
(النور - ۵۵)

اللہ نے وعدہ فرمایا ہے تم میں سے ان
لوگوں کے ساتھ جو ایمان لائیں اور نیک
عمل کریں کہ وہ انکو اسی طرح زمین پر خلیفہ
بنائیں گا جس طرح ان سے پہلے گزرے ہوئے
لوگوں کو بنا چکا ہے۔ ان کیلئے ان کے اس
دین کو مضبوط بنیادوں پر قائم کر دے گا
جیسے اللہ تعالیٰ نے ان کے حق میں پسند
کیلئے اور انکی موجودہ حالت خوف کو
امن سے بدل دیگا۔ پس وہ میری بندگی
کریں اور میرے ساتھ کسی کو شریک نہ
کریں اور جو اسکے بعد کفر کے تو ایسے لوگ
فاسق ہیں۔

اور دوسری جگہ فرمایا:-

إِنَّا لَنَنْصُرُ رُسُلَنَا وَالَّذِينَ
 آمَنُوا فِي الْحَيَاةِ الدُّنْيَا
 وَيَوْمَ يَقُومُ الْأَشْهَادُ يَوْمَ
 لَا يَنْفَعُ الظَّالِمِينَ مَعذِرَتُهُمْ
 وَلَهُمُ الْعَذَابُ وَلَهُمُ
 سُوءُ الدَّارِهِ

یقین جانو کہ ہم اپنے رسولوں اور ایمان
 لائے والوں کی مدد اس دنیا کی زندگی
 میں بھی لازماً کرتے ہیں اور اس روز بھی
 کریں گے جب گواہ کھڑے ہوں گے۔ جب
 ظالموں کو انکی معذرت کچھ بھی فائدہ نہ
 دیگی اور ان پر لعنت پڑیگی اور بدترین ٹھکانا

انکے حصے میں آئے گا۔ (المومن - ۴۰)

اللہ تعالیٰ سے دعا ہے کہ وہ مسلمانوں کے ارباب حل و عقد (سربراہ) اور
 عوام کی اصلاح فرمائے اور انکی موجودہ حالت میں بہتر تبدیلی پیدا فرمائے۔
 ان کو دین کی صحیح سمجھ عطا کرے اور تقویٰ کی بنیاد پر انکو متحد کر دے اور
 سب کو صراط مستقیم پر چلنے کی توفیق عطا کرے اور انکے ذریعہ سے حق کو غالب
 اور باطل کو سرنگوں کرے اور سب کو نیکی اور تقویٰ کی راہ میں ایک دوسرے
 کا تعاون کرنے اور باہم دیگر حق اور صبر کی تلقین کرنے کی توفیق دے۔ اللہ
 تعالیٰ ہی سے اسکی آس لگائی جاسکتی ہے اور وہی اس پر قادر ہے۔

اور اللہ تعالیٰ درود و سلام نازل کرے اپنے بندے اور رسول سرورِ خلائق ہمارے نبی اور ہمارے امام و آقا حضرت محمد ابن عبد اللہ صلی اللہ علیہ وسلم پر اور آپ کے آل و اصحاب پر اور آپ کی دکھائی ہوئی راہِ حق پر چلنے والے ہر راہی پر۔ آمین!

اسلام کی منافی چیزیں

ہر مسلمان بھائی کو یہ بات جانتی چاہئے کہ اللہ تعالیٰ کی طرف سے تمام بندوں پر یہ واجب قرار دیا گیا ہے کہ وہ دین اسلام کو اپنائیں اور مضبوطی سے اس پر قائم رہیں۔ اور اس کی مخالف چیزوں سے ڈرتے اور ان سے بچتے رہیں۔ اسی بات کی دعوت دینے کے لئے اللہ تعالیٰ نے اپنے نبی حضرت محمد صلی اللہ علیہ وسلم کو مبعوث فرمایا ہے۔ اللہ تعالیٰ نے بتا دیا کہ جس نے آپ صلی اللہ علیہ وسلم کی پیروی کی وہ ہدایت یافتہ ہے اور جس نے اس سے منہ موڑا وہ گمراہ ہوا۔ بہت سی آیتوں میں اللہ تعالیٰ نے ارتداد کی طرف لے جانے والی چیزوں اور شرک و کفر کی دیگر قسموں سے آگاہ فرمایا ہے۔ علمائے کرام نے مرتد کے احکام کے ضمن میں بتایا ہے کہ اسلام کی ضد اور منافی بہت

سے ایسے امور ہیں جن کا ارتکاب کر کے ایک مسلمان دائرہ اسلام سے خارج ہو جاتا ہے اور اس کے جان و مال کی حرمت ختم ہو جاتی ہے۔ ان منافی اسلام امور میں دس بہت زیادہ خطرناک اور کثیر الوقوع ہیں۔ میں یہاں انکو مختصراً معمولی توضیحات کے ساتھ بیان کرتا ہوں۔ تاکہ تم خود بھی ان سے بچتے رہو اور دوسروں کو بھی ان سے ڈراتے رہو۔ اللہ تعالیٰ ان کے ارتکاب سے ہمیں اپنی حفاظت اور امان میں رکھے۔

اولاً: اسلام کی منافی چیزوں میں پہلی چیز اللہ تعالیٰ کی عبادت میں شرک کرنا ہے۔ اللہ تعالیٰ کا ارشاد ہے :-

إِنَّ اللَّهَ لَا يَغْفِرُ أَنْ يُشْرَكَ بِهِ وَيَغْفِرُ مَا دُونَ ذَلِكَ لِمَنْ يَشَاءُ (النساء - ۴۸)

کیلئے چاہتا ہے معاف کر دیتا ہے۔

نیز اللہ تعالیٰ نے فرمایا :-

إِنَّهُ مَنْ شَرِكَ بِاللَّهِ فَقَدْ جَاءَ بِهِ كِبَارُ الْعَذَابِ (النساء - ۴۸)

۱۰ الامام شیخ محمد بن عبدالوہاب اور دوسرے اہل اللہ نے ان امور کو بیسان کیا ہے۔

حَرَّمَ اللَّهُ عَلَيْهِ الْجَنَّةَ اس پر اللہ نے جنت حرام کر دی اور
وَمَا وَاوَاهُ النَّارُ وَمَا لِلظَّالِمِينَ اس کا ٹھکانہ جہنم ہے۔ اور ایسے ظالموں
مِنْ أَنْصَارٍ - (المائدہ - ۶۳) کا کوئی مددگار نہیں۔

مردوں سے دعائیں مانگنا، انکی دہائی دینا، ان کے لئے نذریں ماننا
اور قربانی پیش کرنا اس شرک میں داخل ہے۔

دومر : جس نے اپنے اور اللہ تعالیٰ کے درمیان کچھ واسطے بنا
لئے اور ان سے دعائیں مانگیں اور ان سے شفاعت طلب کی اور اسی پر
بھروسہ کیا۔ تو وہ بالاجماع کافر ہو گیا۔

سومر : جس نے مشرکوں کو کافر نہیں سمجھا، یا ان کے کافر ہونے
میں شک کیا، یا ان کے مذہب کو صحیح سمجھا تو وہ شخص کافر ہے۔

چھارم : جس نے یہ سمجھا کہ نبی کریم صلی اللہ علیہ وسلم کے علاوہ
کسی اور کا طریقہ زندگی زیادہ مکمل اور جامع ہے۔ یا یہ عقیدہ رکھا کہ نبی کریم
صلی اللہ علیہ وسلم کے طریقہ حکمرانی سے بہتر اور کوئی طریقہ حکمرانی ہے تو وہ
کافر ہے۔ مثلاً وہ لوگ جو طاغوتی نظام حکومت کو رسول اللہ صلی اللہ علیہ وسلم
کے پیش کردہ طریقہ حکمرانی پر ترجیح دیتے ہیں۔

پنجم: جس نے نبی کریم صلی اللہ علیہ وسلم کی لائی ہوئی شریعت کی کسی چیز کو ناپسند کیا۔ خواہ اس پر وہ عمل ہی کیوں نہ کرتا ہو۔ وہ شخص کافر ہو گیا اس لئے کہ اللہ تعالیٰ نے فرمایا :-

ذٰلِكَ بِاَنْهُمْ كَرِهُوا مَّا
اَنْزَلَ اللّٰهُ فَاحْبَطْ
اَعْمَالَهُمْ۔ (محمد - ۹)

کیونکہ انھوں نے اس چیز کو ناپسند کیا جسے اللہ نے نازل کیا ہے۔ لہذا اللہ نے ان کے اعمال ضائع کر دیئے۔

ششم: جس نے رسول اللہ صلی اللہ علیہ وسلم کے دین کی کسی چیز کا یا اس کی جزا و سزا کا مذاق اڑایا اس نے کفر کا ارتکاب کیا۔ اس کی دلیل اللہ تعالیٰ کا یہ فرمان ہے :-

قُلْ اَبَا اللّٰهِ وَاٰيَاتِهِ
وَرَسُوْلِهِ كُنْتُمْ تَسْتَهْزِءُوْنَ
لَا تَعْتَدُوْا قَدْ كَفَرْتُمْ
بَعْدَ اٰيْمَانِكُمْ۔

اے نبی، آپ کہہ دیجئے کہ کیا تم لوگ اللہ، اس کی آیتوں اور اس کے رسول کا مذاق اڑایا کرتے تھے؟ اب عندنگ نہ بیان کرو۔ تم لوگ تو ایمان کے بعد کافر ہو گئے۔ (التوبة - ۶۵ - ۶۶)

ہفتم: جادو، اپنی مختلف قسموں اور نوعیتوں کے ساتھ مثلاً

صرف اور عطف وغیرہ۔ پس جس نے جادو کیا، یا اس سے رضامند ہوا، وہ کفر کا مرتکب ہو گیا۔ اسکی دلیل اللہ تعالیٰ کا یہ ارشاد ہے :-

وَمَا يُعَلِّمَانِ مِنْ أَحَدٍ
حَتَّى يَقُولَا إِنَّمَا نَحْنُ
فِتْنَةٌ فَلَا تَكْفُرْ
وہ دونوں فرشتے جب بھی کسی کو تعلیم دیتے
تھے تو پہلے صاف طور پر متنبہ کر دیا کرتے تھے
کہ دیکھو! ہم محض ایک آزمائش ہیں۔ تو
کفر میں مبتلا نہ ہو۔ (البقرہ - ۱۰۲)

ہشتم: مسلمانوں کے خلاف مشرکوں سے تعاون کرنا اور ان کو مدد و بہم پہنچانا۔ اسکی دلیل اللہ تعالیٰ کا یہ ارشاد ہے :-

وَمَنْ يَتَّوَلَّهُمْ فَمِنْكُمْ
فِي آيَاتٍ مِنْهُمْ إِنْ شَاءَ اللَّهُ
اور اگر تم میں سے کوئی انکو اپنا رفیق
بناتا ہے تو اسکا شمار بھی انہی میں ہے

یہ صرف اس عمل سحر کہتے ہیں جس کے ذریعہ انسان کو اسکی پسندیدہ اور محبوب چیز کے بارے میں متفرکریا جاتا ہے۔ جیسے شوہر کے دل میں بیوی کی محبت کی جگہ بغض اور نفرت پیدا کرنا۔

یہ عطف اس عمل سحر کہتے ہیں جس کے ذریعہ شیطانی طریقوں سے آدمی کو اس کی ناپسند چیز کی طرف مائل کر دیا جاتا ہے۔

لَا يَهْدِي الْقَوْمَ الظَّالِمِينَ ۝ يَقِينًا اللّٰهُ ظَالِمُوں کو اپنی رہنمائی سے محروم کر دیتا ہے۔ (المائدة - ۵۱)

نہم :- جس نے یہ عقیدہ رکھا کہ کچھ مخصوص افراد شریعت محمدی علی صاحبہا الصلوٰۃ والسلام کی پابندی سے آزاد ہو سکتے ہیں۔ تو وہ کافر ہے۔ اللہ تعالیٰ کے اس فرمان کی بنیاد پر کہ :-

وَمَنْ يَتَّبِعْ غَيْرَ الْإِسْلَامِ اس فرمانبرداری (اسلام) کے سوا جو شخص دِينًا فَلَنْ يُقْبَلَ مِنْهُ ۚ كُوْنِي اور طریقہ اختیار کرنا چاہے تو اسکا وہ دَهْوِي فِي الْاَحْرَۃِ مِنْ طَرِيْقِهِرگز قبول نہ کیا جائیگا اور آخرت میں الخُسَيْرِيْنَ ۝ (آل عمران - ۸۵) وہ ناکام و نامراد رہے گا۔

دہم : اللہ کے دین سے اعراض کرنا۔ وہ اس طرح کہ آدمی نہ اس دین کو سیکھتا ہو اور نہ اس پر عمل کرتا ہو۔ اسکی دلیل اللہ تعالیٰ کا یہ قول ہے :-

وَمَنْ اَظْلَمُ مِمَّنْ ذُكِرَ اور اس سے بڑا ظالم کون ہوگا جسے اس کے بآيَاتِ رَبِّهَا ثُمَّ اَعْرَضَ رب کی آیات کے ذریعے نصیحت کی جائے عَنْهَا۔ اِنَّا مِنَ الْمُجْرِمِيْنَ اور پھر وہ ان سے منہ پھیر لے۔ ایسے مجرموں مُتَّقِمُوْنَ ۝ (سجده - ۲۲) سے تو ہم انتقام لے کر رہیں گے۔

یہ تمام امور اسلام کی ضد اور منافی ہیں۔ اس میں کوئی فرق نہیں کہ کوئی شخص ان کا ارتکاب مذاقاً کرتا ہے یا سنجیدہ ہو کر۔ سوائے اس شخص کے جو اضطراب کی حد تک اس پر مجبور کر دیا گیا ہو۔ یہ سب امور انتہائی خطرناک ہیں۔ پھر بھی بسا اوقات لوگ ان کا ارتکاب کر بیٹھتے ہیں لہذا ہر مسلمان کو اپنے حق میں ان چیزوں سے ہمیشہ ڈرتے رہنا چاہئے۔

چوتھی قسم میں وہ شخص داخل ہے جس نے یہ سمجھا کہ انسان کے خود ساختہ نظام اور قوانین شریعت اسلامی سے بہتر ہیں۔ یا یہ عقیدہ رکھا کہ اسلامی شریعت اس بیسویں صدی کے لئے موزوں نہیں ہے۔ یا اسکو مسلمانوں کی پستی کا سبب سمجھتا ہو۔ یا اسکو بندہ اور خدا کے درمیان شخصی تعلق تک محدود تصور کرتا ہو۔ بغیر اس کے کہ دنیا کے دوسرے معاملات میں اس کا کوئی عمل دخل ہو۔ نیز اسی چوتھی قسم میں وہ بھی داخل ہے جس نے یہ سمجھا کہ چور کا ہاتھ کاٹنا اور شادی شدہ زنا کار کو سنگسار کرنے کا خدائی قانون عصر حاضر کے لئے مناسب نہیں ہے۔ اور ہر وہ شخص اس میں داخل ہے جس نے یہ عقیدہ رکھا کہ معاملات اور تعزیرات میں اللہ کی شریعت کے علاوہ کسی اور نظام یا قانون کے ذریعے سے فیصلہ کرنا جائز ہے۔ اگرچہ کہ وہ یہ عقیدہ نہ رکھتا ہو کہ وہ نظام قانون شریعت سے بہتر ہے

اس لئے کہ درحقیقت وہ شخص اس طریقہ سے اس چیز کو عملاً جائز اور مباح ٹھہرا لیتا ہے جس کی حرمت مسلمات دین میں سے ہے۔ مثلاً زنا، شراب نوشی، سود خوری۔ اور شریعت کے علاوہ کسی اور نظام کے ذریعہ سے حکومت کرنا۔ لہذا ایسے آدمی کے کافر ہونے پر تمام مسلمانوں کا اجماع ہے۔

ہم اللہ سے پناہ چاہتے ہیں ایسی چیزوں سے جو اس کے غضب اور اس کے دردناک عذاب کا سبب بنیں۔ اور درود و سلام نازل ہو خیر الخلاق اشرف الانبیاء حضرت محمد صلی اللہ علیہ وسلم پر۔

09304

شمیم احمد القاسمی۔ خطاط



العقيدة الصحيحة وما يضاورها

تأليف

سماعة الشيخ عبدالعزیز بن عبد الله بن باز

باللغة الأردنية

المملكة العربية السعودية - المكتب التعاوني للدعوة والإرشاد بالديمة

قسم المجالات - تحت إشراف وزارة الشؤون الإسلامية والأوقاف والدعوة والإرشاد

مرب ٢٤٩٣٢ الرياض ١١٤٥٦ - ت ١٣٣٠٤٧٠/١٣٣٠٨٨٨ - فاكس ١١٢٢٠١١٢ المملكة العربية السعودية